



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2013 අංක 1 දරන දිවි නැගුම පනත

[සහතිකය සටහන් කළේ 2013 ජනවාරි මස 11 වැනි දින]

ආණ්ඩුවේ නියමය පරිදි මූල්‍යනය කරන ලදී.

2013 ජනවාරි මස 11 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මූල්‍ය දෙපාර්තමේන්තුවේ මූල්‍යනය කරන ලදී.

කොළඹ 5, රජයේ ප්‍රකාශන කාර්යාලයෙන් මිලදී ලබාගත හැකි ය.

මිල : රු. 55.00 ඩී.

තැපැල් ගැස්තුව : රු. 20.00 ඩී.

2013 අංක 1 දරන දිවි නැගුම පනත

[සහතිකය සටහන් කළේ 2013 ජනවාරි මස 11 ටැනි දින]

එල්.ඩී.—මි 13/2012.

1995 අංක 30 දරන පනත මගින් පිහිටුවන ලද ශ්‍රී ලංකා සමාජය අධිකාරිය, 1996 අංක 18 දරන පනත මගින් පිහිටුවන ලද ශ්‍රී ලංකා දැක්වීන සංවර්ධන අධිකාරිය සහ 2005 අංක 26 දරන පනත මගින් පිහිටුවන ලද ශ්‍රී ලංකා උඩරට සංවර්ධන අධිකාරිය යන අධිකාරී ඒකාබද්ධ කිරීම මගින් දිවි නැගුම සංවර්ධන දෙපාර්තමේන්තුව යනුවෙන් හඳුන්වනු ලබන සහ සඳහන් කරනු ලබන දෙපාර්තමේන්තුවක් පිහිටුවීම සඳහා ද; ග්‍රෑමීය මට්ටම්න් දිවි නැගුම ප්‍රජාමූල සංවිධාන පිහිටුවීම සහ දිස්ත්‍රික් මට්ටම්න් සහ ජාතික මට්ටම්න් සම්බන්ධීකරණ ජාලයක් සඳහා විධිවිධාන සැලැස්වීම සඳහා ද; දිවි නැගුම ප්‍රජාමූල බැංකු සහ දිවි නැගුම ප්‍රජාමූල බැංකු සම්මිත පිහිටුවීම සඳහා ද; 1995 අංක 30 දරන ශ්‍රී ලංකා සමාජය අධිකාරිය පනත, 1996 අංක 18 දරන ශ්‍රී ලංකා දැක්වීන සංවර්ධන අධිකාරිය පනත සහ 2005 අංක 26 දරන ශ්‍රී ලංකා උඩරට සංවර්ධන අධිකාරිය පනත ඉවත් කිරීම සඳහා ද; ඒ භා සම්බන්ධ හෝ රට ආනුෂ්‍යික කරුණු සම්බන්ධයෙන් විධිවිධාන සැලැස්වීම පිණිස ද වූ පනතකි.

අපරේක සංවර්ධන ක්‍රියාවලිය ප්‍රවර්ධනය කිරීමෙහි ලා සහ දිලිඹුබව තුරන් කිරීමේ සහ සමාජ සාධාරණත්වය සහතික කිරීමේ ජාතික ප්‍රතිඵල්‍යන්තිය බලාත්මක කිරීමෙහි ලා පුද්ගල, පැවුල, කණ්ඩායම් සහ ප්‍රජාව කේත්දුකරගත් ජ්‍වලන්පාය සංවර්ධන ක්‍රියාකාරකම් වැඩිසුළු කිරීම අවශ්‍ය වී ඇති හෙයින් ද:

දිවි නැගුම ප්‍රජාමූල සංවිධාන ස්ථාපිත කොට කළාපීය, දිස්ත්‍රික් සහ ජාතික මට්ටම්මේ සම්බන්ධීකරණ ජාලයක් ගොඩනැගීම මගින් සහ ක්‍රියාත්මක බැංකු පදනම්තියක් සංවර්ධනය කිරීම සහ ප්‍රවර්ධනය කිරීම මගින් ප්‍රජා මට්ටම් ජාතික සංවර්ධන ක්‍රියාවලියකට ජනතාව ඒකරා නිරීම සඳහා දිවි නැගුම අඛණ්ඩ කරන හෙයින් ද:

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 2013 අංක 1 දරන දිවි නැගුම පනත යනුවෙන් හඳුන්වනු ලබන අතර, මේ වගන්තිය හැර මේ පනතේ විධිවිධාන අමාත්‍යවරයා විසින් ගැසට් පැවුසේ පළ කරනු ලබන නියමයක් මගින් නියම කරනු ලබන (මෙහි මේ මත "නියමන දිනය" යනුවෙන් සඳහන් කරනු ලබන) දිනයක සිට බලාත්මක විය යුතු ය. මේ වගන්තියේ විධිවිධාන මේ පනත පාර්ලිමේන්තු පනතක් බවට පනවන දින සිට බලාත්මක විය යුතු ය.

ප්‍රජාතාන්ත්‍රික සහ ක්‍රියාත්මකවීමේ දිනය.

I වන කොටස

දිවි නැගුම සංවර්ධන දෙපාර්තමේන්තුව පිහිටුවීම

දිවි නැගුම
සංවර්ධන
දෙපාර්තමේන්තුව
පිහිටුවීම.

දෙපාර්තමේන්තුවේ
අධ්‍යක්ෂ
ජනරාල්වරයා සහ
වෙනත්
නිලධරයන් සහ
සේවකයන්.

2. මේ පනතේ කාර්ය සඳහා (මෙහි මින් මත
“දෙපාර්තමේන්තුව” යනුවෙන් සඳහන් කරනු ලබන) දිවි නැගුම
සංවර්ධන දෙපාර්තමේන්තුව යනුවෙන් හඳුනුවනු ලබන රුපයේ
දෙපාර්තමේන්තුවක් පිහිටුවනු ලැබිය යුතු ය.

3. (1) දෙපාර්තමේන්තුවේ බලකළ සහ කාර්ය ක්‍රියාත්මක
කිරීම සහ ඉටු කිරීම සඳහා (මේ පනතේ “අධ්‍යක්ෂ-ජනරාල්වරයා”
යනුවෙන් සඳහන් කරනු ලබන) දෙපාර්තමේන්තුවේ අධ්‍යක්ෂ-
ජනරාල්වරයකු සහ කළුන් කළ අවශ්‍ය විය හැකි වෙනත් යම්
නිලධරයන් සහ සේවකයන් පත් කරනු ලැබිය යුතු ය.

(2) අධ්‍යක්ෂ ජනරාල්වරයා විසින් කළුන් කළ අවශ්‍ය යයි
සලකනු ලබන පරිදි ස්වකීය බලකළ, කාර්ය සහ කර්තවය අතරින්
කිසිවක් ලිඛිතව යම් රුපයේ නිලධරයකු වෙත පවරනු ලැබිය
හැකි ය.

දෙපාර්තමේන්තුවේ
පරමාර්ථ.

4. දෙපාර්තමේන්තුවේ පරමාර්ථ:—

- (අ) දිලිඹුබව තුරන් කිරීම සහ සමාජ සාධාරණත්වය සහතික
කරනු ලබන සමාජයක් බිහි කිරීම සඳහා අවශ්‍ය විය
හැකි සංවර්ධන කටයුතු ක්‍රියාත්මක කිරීම;
- (ආ) පුද්ගල, ප්‍රවූල, කණ්ඩායම් සහ ප්‍රජාව කේන්ද්‍ර කරගත්
ඡ්‍යෙනෝපාය ආර්ථික සංවර්ධන ක්‍රියාකාරකම් ප්‍රවර්ධනය
කිරීම;
- (ඇ) එක් එක් පුද්ගලයා සහ ප්‍රවූල වෙනුවෙන් ආහාර
සුරක්ෂිතතාව සහතික කිරීම;
- (ඇ) ජාතික සංවර්ධනය වේගවත් කිරීම සඳහා ජනතාව
ඒකතුයි කිරීම හා සවිබල ගැන්වීම;
- (ඉ) ජනතාවගේ ජ්‍යෙනෝපාය සංවර්ධනය ඉහළ නැංවීමේ
කාර්ය සඳහා ක්ෂේද මූල්‍ය පහසුකම් සැපයීම;

- (උ) ජනතාවගේ ජ්වනෝපාය සංවර්ධනය සඳහා අවශ්‍ය විය හැකි හොතික සහ සමාජ යටිතල පහසුකම් සංවර්ධනය කිරීම;
- (ඌ) ජනතාවගේ ආර්ථික සහ සමාජ සංවර්ධනයට අවශ්‍ය විය හැකි අධ්‍යයන සහ පර්යේෂණ කටයුතු සිදු කිරීම;
- (ඍ) ජනතාවගේ ජ්වන තත්ත්වය නගාසිවුවීම සඳහා මානව ප්‍රාග්ධනය සංවර්ධනය කිරීම; සහ
- (ඎ) සමාජ ආරක්ෂණයක් අවශ්‍ය පූද්ගලයන් සඳහා සමාජ ආරක්ෂණ ජාලයක් නිර්මාණය කිරීම,

විය යුතු ය.

5. ස්වකීය කාර්ය ඉටු කිරීමේ දී දෙපාර්තමේන්තුවට පහත සඳහන් බලතල තිබිය යුතු ය :— දෙපාර්තමේන්තුවේ බලතල.

- (ඇ) දිවි නැගුම ප්‍රජාමූල සංවිධාන, දිවි නැගුම ප්‍රාදේශීය සංවිධාන සහ දිස්ත්‍රික් කම්ටු පිහිටුවීම, පාලනය සහ කළමනාකරණය අධික්ෂණය කිරීම සහ පරීක්ෂා කිරීම;
- (ඇ) ක්‍රාන්කාප, දිස්ත්‍රික්, ප්‍රාදේශීය, ග්‍රාම නිලධාරී කොට්ඨාස සහ ප්‍රජා මට්ටම්න් දිවි නැගුම ප්‍රතිලාභීන් සම්බන්ධ කරමේන් සංවිධාන ජාලයක් නිර්මාණය කිරීම සහ ඒ හා සම්බන්ධ හෝ රට ආනුෂ්‍යාකාර කාරණා සම්බන්ධයෙන් කටයුතු කිරීම;
- (ඇ) දිවි නැගුම ප්‍රතිලාභීන්ගේ නිෂ්පාදන ගබඩා කිරීම, අලෙවිකරණය සහ සැකසීම සඳහා මධ්‍යස්ථාන පිහිටුවීම සහ එකී කාර්යය සඳහා හොතික සහ මූල්‍ය සම්පන් ලබා දීම;
- (ඇ) මේ පනතේ 36 වන සහ 37 වන වගන්ති යටතේ පිහිටුවන ලද දිවි නැගුම සංවර්ධන අරමුදල සහ දිවි නැගුම ව්‍යුහ අරමුදල පවත්වාගෙන යාම;
- (ඉ) මේ පනතේ කාර්ය සඳහා දිවි නැගුම සංවර්ධන අරමුදලේ සහ දිවි නැගුම ව්‍යුහ අරමුදලේ පවතින මූදල් ප්‍රයෝගනයට ගැනීම;

- (ඩ) දිවි නැගුම ප්‍රජාමූල සංවිධාන, දිවි නැගුම ප්‍රාදේශීය සංවිධාන, දිවි නැගුම දිස්ත්‍රික් කමිටු, දිවි නැගුම ප්‍රජාමූල බැංකු සහ දිවි නැගුම ප්‍රජාමූල බැංකු සමිති අධික්ෂණය, කළමනාකරණය, පරීක්ෂා කිරීම සහ විගණනය කිරීම;
- (ඛ) දිවි නැගුම සංවර්ධන අරමුදල සඳහා අරමුදල් රස් කර ගැනීම පිණිස ජාතික ලොතරයි මණ්ඩලයේ සභාය ඇතිව ලොතරයි පැවැත්වීම සඳහා කටයුතු සංවිධානය කිරීම;
- (ඝ) දිවි නැගුම සංවර්ධන වැඩසටහන් සැලසුම කිරීම, අධික්ෂණය, පරීක්ෂා කිරීම සහ ක්‍රියාත්මක කිරීම සඳහා අවශ්‍ය විය හැකි තොරතුරු එක්රේස් කිරීම;
- (ජ) රජයේ දෙපාර්තමේන්තුවල, රාජ්‍ය ආයතනවල, පළාත් පාලන ආයතනවල, රාජ්‍ය සංස්ථාවල, පළාත් මට්ටමේ අධිකාරී ආයතනවල සහ වෙනත් පොදුගලික හෝ රාජ්‍ය මණ්ඩලවල, ස්වාධාවික හෝ නෙතික පුද්ගලයන්ගේ සහයෝගය ලබා ගැනීම;
- (ඣ) දිවි නැගුම සංවර්ධන වැඩසටහන් ක්‍රියාත්මක කිරීමෙහි ලා දිවි නැගුම ප්‍රජාමූල සංවිධානවලට සහ දිවි නැගුම ප්‍රාදේශීය සංවිධානවලට සභාය වීම;
- (ජ) ජනතාවටේ ඒවන තත්ත්වය ආර්ථික වශයෙන් සහ සමාජීය වශයෙන් ඉහළ නාවත්‍රි ලබන වැඩසටහන් ක්‍රියාත්මක කිරීම සහ පවත්වා ගෙන යාම හා යටිතල පහසුකම් සංවර්ධනය කිරීම;
- (ජ) දෙපාර්තමේන්තුව විසින් පවත්වනු ලැබේය හැකි පුද්ගලයන් පුහුණු කිරීමේ සහ දැනුවත් කිරීමේ වැඩසටහන්වල කාර්ය සඳහා දෙපාර්තමේන්තුවේ සම්පත් ප්‍රයෝගනයට ගැනීම;
- (ජ) දිවි නැගුම ප්‍රතිලාභීන්ගේ ක්‍රියාකාරකම් ප්‍රවර්ධනය කිරීමේ කාර්ය සඳහා අමුදව්‍ය, උපකරණ, තාක්ෂණය සහ දිවි නැගුම ප්‍රතිලාභීන්ගේ නිෂ්පාදන මිලදී ගැනීම සහ ගබඩා කිරීම සහ අවශ්‍ය අවස්ථාවල දී ඒවා නිෂ්පාදකයන්ට සැපයීම සඳහා අවශ්‍ය පියවර ගැනීම;

- (ග) දිවි නැගුම ප්‍රතිලාභීන් හට ස්වේච්ඡා නිෂ්පාදන ජාතික සහ ජාත්‍යන්තර වෙළඳපල වෙත හඳුන්වා දීමට සහ එම වෙළඳපලවල දී එම නිෂ්පාදන අලෙවි කිරීමට නැකියාව ලැබෙන පරිදි අලෙවිකරණ මධ්‍යස්ථාන ජ්‍යාපින කිරීම ඇතුළුව අලෙවිකරණ පහසුකම් සැලැසීම සහ ඒ මධ්‍යස්ථාන පවත්වාගෙන යාම, පරික්ෂා කිරීම සහ අධික්ෂණය කිරීම;
- (උ) රාජ්‍ය හා රාජ්‍ය තොට්‍යා සංවිධාන සමග සම්බන්ධිකරණය පවත්වා ගෙන යාම;
- (ඃ) දිවි නැගුම සංවර්ධන ව්‍යාපෘති ත්‍රියාත්මක කිරීමේ වගකීම, දිවි නැගුම ප්‍රජාමූල සංවිධාන සහ දිවි නැගුම ප්‍රාදේශීය සංවිධාන වෙත පැවරීම;
- (ආ) යම් මිල දැනීමක්, ප්‍රදානයක්, ත්‍යාගයක්, තෙස්තමේන්තු නීයාදනයක් ප්‍රකාරව හෝ වෙනත් යම් ආකාරයකින් එයට පවරනු ලැබේය හැක යම් වංචල හෝ නිශ්චල දේපළවල සන්තකයට ගැනීම හා දැරීම; සහ
- (ඇ) මේ පනතේ නිශ්චිතව දක්වනු ලබන පරමාර්ථ සහ කර්තව්‍ය හා සම්බන්ධ හෝ රට ආනුෂ්‍යාත්මක සියලු කරුණු පිළිබඳව කටයුතු කිරීම.

6. දෙපාර්තමේන්තුවේ කර්තව්‍ය පහත සඳහන් පරිදි විය දෙපාර්තමේන්තුවේ කර්තව්‍ය යා:

- (අ) පුද්ගලයන්ගේ, පැවුල්වල, කණ්ඩායම්වල සහ ප්‍රජාවගේ ආදායම් උත්පාදනය ඉහළ නාවන ව්‍යාපෘති සැලසුම් කිරීම සහ ඒ ව්‍යාපෘති සඳහා පහසුකම් සැලැසීම;
- (ආ) දිවි නැගුම ප්‍රතිලාභීන්ගේ රැකියා අවස්ථා වැඩි කිරීම සඳහා සඳහාය වීම;
- (ඇ) අලෙවිකරණ කටයුතු වැඩි දියුණු කිරීම;
- (ඈ) ජ්‍යෙනෝපාය සංවර්ධනය පිළිබඳ ප්‍රජාවගේ දැනුම වර්ධනය කිරීම;
- (ඉ) පරිසර පිකකාම් ජ්‍යෙන රටාවක් සඳහා මහජනකාව උනන්දී කරවීම;

- (ඕ) පුද්ගල, පැවුල, කණ්ඩායම් සහ ප්‍රජාව කේන්ද්‍රකරගත් සංවර්ධන ව්‍යාපෘති ප්‍රවර්ධනය සඳහා අවශ්‍යවන සම්පත් සහ සේවා සපයනු ලබන ආයතන සම්ග සම්බන්ධිකරණය පවත්වා ගෙන යාම;
- (ඖ) ජනතාව අතර ඉතිරි කිරීමේ පුරුදු වර්ධනය කිරීම;
- (඗) සම්පත් සහ සේවා වෙත ප්‍රවේශ වීමේ දී දිවි නැගම ප්‍රතිලාභීන් මූලුණ දෙන බාධක ඉවත් කිරීම;
- (඘) ප්‍රජාවගේ ගුහසිද්ධිය සඳහා හිතකර වන, යුක්තිගරුක සමාජීය පරිසරයක් ඇති කරන්නා වූ වැඩසටහන් දියත් කිරීම;
- (඙) දිවි නැගම ප්‍රතිලාභීන්ගේ ආර්ථික දියුණුව සඳහා වන ව්‍යාපෘති සහ වැඩසටහන් සැලසුම් කිරීමේ දී සහ කළමනාකරණය කිරීමේ දී දිවි නැගම ප්‍රතිලාභීන්ගේ සහභාගිත්වය ලබා ගැනීම;
- (ක) යම් රජයේ දෙපාර්තමේන්තුවක්, සංස්ථාවක්, පළාත් පාලන ආයතනයක්, පොද්ගලික අංශයේ සංවිධානයක් හෝ රාජ්‍ය නොවන සංවිධානයක් විසින් දිවි නැගම ප්‍රතිලාභීන්හා සපයන සේවා සඳහා පහසුකම් සැලැස්වීම; සහ
- (ඟ) දිවි නැගම ප්‍රතිලාභීන්ගේ ඉතිරි කිරීමේ පුරුදු වර්ධනය කිරීම සහ ගය ප්‍රදානය කිරීම සඳහා ආයතනික රාමුවක් තිරමාණය කිරීමට සහාය වීම.

දිවි නැගම ජාතික සභාව.

7. (1) දිවි නැගම සංවර්ධන වැඩසටහන්වල ප්‍රතිපත්තිය සහ කළමනාකරණයට අදාළ කරුණු සම්බන්ධයෙන්, අමාත්‍යවරයාගේ අමාත්‍යාංශයේ ලේකම්වරයාගේ මෙහෙයුමට යටත්ව, දෙපාර්තමේන්තුවට සහායවීම සඳහා දිවි නැගම ජාතික සභාවක් පිහිටුවනු ලැබිය යුතු ය.

(2) අමාත්‍ය මණ්ඩලය විසින් විධිවාන සලස්වනු ලබන සහ තීරණය කරනු ලබන ආණ්ඩුවේ ප්‍රතිපත්තිවලට අනුකූලව අමාත්‍යවරයා විසින් තීක්ෂණ කරනු ලැබිය හැක යම් විධානවලට අනුව දිවි නැගම ජාතික සභාව කටයුතු කළ යුතු ය.

(3) දිවි නැගම ජාතික සභාව පහත සඳහන් සාමාජිකයන්ගෙන් සමන්විත විය යුතු ය:-

- (අ) සහාලේ සහාපතිවරයා විය යුතු දෙපාර්තමේන්තුවේ අධ්‍යක්ෂ-ඡනරාල්වරයා;
- (ඇ) දෙපාර්තමේන්තුවේ ක්‍රූද මූල්‍ය විෂයය භාර අධ්‍යක්ෂවරයා;
- (ඇ) දෙපාර්තමේන්තුවේ දිවි නැගම ප්‍රජාමූල සංවිධාන විෂයය භාර අධ්‍යක්ෂවරයා;
- (ඇ) දෙපාර්තමේන්තුවේ ජ්‍යවනෝපාය විෂයය භාර අධ්‍යක්ෂවරයා;
- (ඉ) මුදල් විෂයය පවරා ඇත්තා වූ අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ අනුයෝගීතයකු;
- (ඊ) අමාත්‍යවරයාගේ අමාත්‍යාංශයේ ලේකම්වරයා හෝ ඔහුගේ අනුයෝගීතයකු; සහ
- (ඊ) අමාත්‍යවරයා විසින් නම් කරනු ලබන තැනැත්තන් පස්දෙනකු.

8. (1) මේ පනතේ විධිවිධාන කාර්යක්ෂම ලෙස සහ නිසි පරිදි ක්‍රියාත්මක විම සහතික කිරීමේ කාර්ය සඳහා ගැසට් පත්‍රයේ පළකරනු ලබන නියමයක් මගින් අමාත්‍යවරයා විසින්, සමස්ත දිවිසිනම ආවරණය කරමින් දිස්ත්‍රික්ක දෙකක් හෝ වැඩි ගණනක පරිපාලන ක්‍රියාකාරකම් එකාබද්ධ කරනු ලබන පරිපාලන කළාප පිහිටුවනු ලැබිය යැකි ය.

(2) එසේ පිහිටුවනු ලබන එක් එක් කළාපයක් සඳහා කළාපය භාරව කටයුතු කිරීම සඳහා ආණ්ඩුවේ දෙපාර්තමේන්තුවක ප්‍රධානීයකුට සමාන තත්ත්වයක් ඇති කළාප ප්‍රධානීයකු අමාත්‍ය මණ්ඩලය විසින් පත්කරනු ලැබිය යුතු ය.

II වන කොටස

දිවි නැගම ප්‍රජාමූල සංවිධාන

9. දිවි නැගම ප්‍රතිලාභීන්ගේ ස්වේච්ඡා සහභාගිතවයෙන් යුතුව, ගැසට් පත්‍රයේ පළ කරනු ලබන නියෝගයක් මගින් අමාත්‍යවරයා විසින් නියුත්වන දක්වනු ලැබිය යැකි පරිදි එක් එක් ග්‍රාම නිලධාරී කොට්ඨාසයක් සඳහා හෝ ග්‍රාම නිලධාරී කොට්ඨාසයක යම් කොටසක් සඳහා හෝ ග්‍රාම නිලධාරී කොට්ඨාස කිහිපයක් සඳහා දිවි නැගම ප්‍රජාමූල සංවිධාන පිහිටුවනු ලැබිය යුතු ය.

දිවි නැගුම
ප්‍රජාමූල
සංචිතානවල
පරමාර්ථ.

10. දිවි නැගුම ප්‍රජාමූල සංචිතානවල පරමාර්ථ විය යුත්තේ :—

- (අ) ස්වකිය බල ප්‍රදේශය තුළ පදිංචිව සිටින දිවි නැගුම ප්‍රතිලාභීන්ගේ සමාජයේ සහ ආර්ථික තනත්ත්වය වැඩියුණු කිරීම;
- (ඇ) ජ්වනෝපාය සංවර්ධන අවස්ථා සහ ඒවායේ ගක්‍රාන්තාවයන් හඳුනාගැනීම;
- (ඇ) දෙපාර්තමේන්තුවේ මගපෙන්වීම යටතේ ජ්වනෝපාය සංවර්ධන කටයුතු සඳහා අවශ්‍ය වන උපකාර සහ ආධාර සැපයීම;
- (ඇ) ජ්වනෝපාය කටයුතු ප්‍රවර්ධනය සඳහා අවශ්‍ය වන හොඳික සහ මානව සම්පත් සංවර්ධනය කිරීම;
- (ඉ) දිවි නැගුම ප්‍රතිලාභීන්ගේ ඉතිරි කිරීමේ පුරුදු වැඩියුණු කිරීම සඳහා අවශ්‍ය විය හැකි අවස්ථා සලසා දීම;
- (ඊ) ක්‍රුෂ්ඨ මූල්‍ය පහසුකම් ලබා ගැනීම සඳහා පවතින අවස්ථා ප්‍රභාෂ කිරීම සහ ආයෝජන හැකියාවන් වැඩියුණු කිරීම;
- (උ) දිවි නැගුම ප්‍රතිලාභීන්ගේ සහ ඔවුන්ගේ ප්‍රවාල්වල අධ්‍යාපන මට්ටම සහ තුසුලතා නගාසිටුවීම;
- (උ) නිෂ්පාදනය සහ එළඳාලීකාවය ප්‍රවර්ධනය කිරීම සඳහා අවශ්‍ය විය හැකි අමුද්‍රව්‍ය, උපදේශන හේවා සහ තාක්ෂණික පහසුකම් සැපයීම;
- (ඌ) දිවි නැගුම ප්‍රතිලාභීන්ගේ නිෂ්පාදන ගබඩා කිරීම සහ සකස් කිරීම සඳහා අවශ්‍ය පහසුකම් සහ එම නිෂ්පාදන අලෙවිකරණය ප්‍රවර්ධනය කිරීම සඳහා අවශ්‍ය පහසුකම් සැපයීම; සහ
- (ඌ) දිවි නැගුම ප්‍රතිලාභීන්ගේ ආත්ම විශ්වාසය, සමාජය කෙරෙහි සාමූහික වගකීම, යහපත් ගුණාංග සහ ගුණධර්ම ප්‍රවර්ධනය කිරීම.

11. දෙපාර්තමේන්තුවේ විධානයට සහ අධික්ෂණයට යටත්ව දිවි නැගම ප්‍රජා මූල සංවිධානවල බලතල විය යුත්තේ :-

දිවි නැගම ප්‍රජා මූල සංවිධානවල
බලතල.

- (අ) දිවි නැගම ප්‍රතිලාභීන් කුඩා කණ්ඩායම් වශයෙන් සංවිධානය කිරීම;
- (ආ) එම කුඩා කණ්ඩායම්වලට දිවි නැගම ප්‍රජා මූල සංවිධානය තුළ පිළිගැනීමක් ලබා දීම;
- (ඇ) දිවි නැගම ප්‍රතිලාභීන් සඳහා සමාජ ආරක්ෂණ වැඩ පිළිවෙළක් ක්‍රියාත්මක කිරීම;
- (ඈ) මේ පනතේ 25 වන වගන්තිය යටතේ පිහිටුවනු ලැබූ දිවි නැගම ප්‍රජා මූල බැංකුවලින් ගය මුදල් ලබා ගැනීම සඳහා දිවි නැගම ප්‍රතිලාභීන්ට අවශ්‍ය සහාය ලබා දීම;
- (ඉ) ජ්‍යෙෂ්ඨජාය කටයුතු සඳහා දිවි නැගම ප්‍රතිලාභීන් විසින් ලබා ගනු ලබන ගය මුදල් අධික්ෂණය කිරීම සහ නියාමනය කිරීම;
- (ඊ) ස්වකිය සාමාජිකයන්ගේ කුසලතා සහ දැනුම දියුණු කිරීම සඳහා ක්‍රියාත්මක කරනු ලැබිය හැකි වැඩසටහන් සඳහා සම්පත් සහ පහසුකම් සැපයීම;
- (උ) දිවි නැගම ප්‍රතිලාභීන්ගේ සාමාජිකත්ව ගාස්තු සහ ඉතිරිකිරීම් එකතු කිරීම සහ කළමනාකරණය කිරීම;
- (එ) දිවි නැගම ප්‍රතිලාභීන්ගේ ගුහසීද්ධිය උදෙසා දෙපාර්තමේන්තුව සහ වෙනත් පිළිගත් ආයතන විසින් ආරම්භ කරන ලද වැඩ සහනන් හාරගෙන ක්‍රියාත්මක කිරීම;
- (ං) ආණ්ඩුව, රාජ්‍ය නොවන ආයතන සහ පොදුගලික ආයතන විසින් සපයනු ලබන ප්‍රධාන සහ ගය මුදල් වැනි සහයෝගයන් හාර ගැනීම;
- (ඃ) අරමුදල් ප්‍රවර්ධනය කර ගැනීම සඳහා රුපය සහ වෙනත් පිළිගත් ආයතන විසින් දිවි නැගම ප්‍රජා මූල සංවිධාන වෙත ලබාදෙන කොන්ත්‍රාත්තු හාරගෙන ක්‍රියාත්මක කිරීම;

- (ආ) ප්‍රජා කුම දායකත්වයෙන් යුතුව දියත් කරනු ලබන සංවර්ධන වැඩ සටහන් හාරගෙන ක්‍රියාත්මක කිරීම;
- (ඇ) නිෂ්පාදන මිල දී ගැනීම, ඒවා නැවත සකස් කිරීම සහ ඒවාට වට්නාකම එකතු කිරීමට අදාළ පහසුකම්, සේවා සහ තාක්ෂණික සේවා සැපයීම;
- (ක) අලෙවි මධ්‍යස්ථාන සහ ගබඩා පවත්වාගෙන යාම සහ අලෙවිකරණය ප්‍රවර්ධනය සඳහා වෙළඳසැල් සහ වෙළඳපොල සංවිධානය කිරීම;
- (ග) සමාජ ආරක්ෂණ වැඩ සටහන් සඳහා දිවි නැගුම ප්‍රජා මූල සංවිධානවල මානව සහ හෙළුතික සම්පත් පෙශේෂනයට ගැනීම;
- (උ) දිවි නැගුම ප්‍රජා මූල සංවිධානවල කාර්යාලයක් පවත්වාගෙන යාම; සහ
- (ඕ) යම් මිල දී ගැනීමක්, ප්‍රදානයක්, ත්‍යාගයක්, තෙස්තමේන්තු නිශාධනයක් මගින් හෝ අන්‍යාකාරයකින් එයට පවරනු ලැබේය හැකි යම් වෘත්ත හෝ නිශ්චල දේපලක් සහන්තකයට ගැනීම සහ දැරීම.

12. දිවි නැගුම ප්‍රජා මූල සංවිධානවල කර්තව්‍ය විය යුත්තේ :—

- (ආ) අනෙක්නා සහයෝගයෙන් ක්‍රියාත්මක වන්නා වූ කුඩා කණ්ඩායම්වලට සංවිධානය වීම සඳහා ස්වකිය සාමාජිකයෙන්ට උනන්දු කරවීම සහ ඔවුන්ට මාර්ගෝපදේශ සැපයීම;
- (ඇ) ස්වකිය සාමාජිකයන්ගේ ඉතිරි කිරීමේ පුරුදු වැඩ දියුණු කර ගැනීම සඳහා උනන්දු කරවීම, ජ්‍යෙෂ්ඨාධ ක්‍රියාකාරකම් ප්‍රවර්ධනය කිරීම සහ එවැනි කටයුතු සඳහා සහාය ලබාදීම;
- (ඈ) ස්වකිය සාමාජිකයන්ගේ වෘත්තීය කුසලතා සහ දැනුම වැඩියුණු කිරීම සඳහා අවශ්‍ය විය හැකි වැඩසටහන් ක්‍රියාත්මක කිරීම;

- (අ) ස්වකිය සාමාජිකයන්තේ සහභාගිත්වයෙන් යුතුව ග්‍රමදාන ක්‍රියාකාරකම් සංවිධානය කිරීම; සහ
- (ආ) නිෂ්පාදන සහ අලෙවිකරණ කටයුතු සඳහා පහසුකම් සැපයීම.

13. දිවි නැගුම ප්‍රජාමූල සංවිධානවල අරමුදල් අමාත්‍යවරයා විසින් නියම කරනු ලබන නියෝගවලට අනුකූලව දිවි නැගුම ප්‍රජාමූල බැංකුවක තැන්පත් කර පවත්වාගෙන යා යුතු ය.

දිවි නැගුම ප්‍රජාමූල සංවිධානවල අරමුදල් පවත්වාගෙන යාම.

14. යම් දිවි නැගුම ප්‍රජාමූල සංවිධානයක් එහි පරමාර්ථ ඉශ්චට වන ආකාරයට ක්‍රියාත්මක නොවන අවස්ථාවක දී, අධ්‍යක්ෂ ජනරාල්වරයා විසින් ඒ අක්‍රිය දිවි නැගුම ප්‍රජාමූල සංවිධානය ඇයත්වන දිවි නැගුම ප්‍රාදේශීය සංවිධානය විමසා, ඒ අක්‍රිය දිවි නැගුම ප්‍රජාමූල සංවිධානය රට ආසන්නතම ක්‍රියාකාරී දිවි නැගුම ප්‍රජාමූල සංවිධානය සමග බද්ධ කිරීමට සැලැස්වීම හෝ ඒ අක්‍රිය දිවි නැගුම ප්‍රජාමූල සංවිධානයේ කරත්වය බාධාවකින් තොරව ඉටුකිරීම සඳහා දෙපාර්තමේන්තුවේ නිලධරයකු පත්කිරීම හෝ කරනු ලැබේය යුතු ය.

දිවි නැගුම ප්‍රජාමූල සංවිධානවල කරනු ඇතු කිරීම සඳහා නිලධරයකු පත කිරීම.

III වන කොටස

දිවි නැගුම ප්‍රාදේශීය සංවිධාන

15. (1) දිවි නැගුම ප්‍රජාමූල සංවිධානවල කරත්වය ප්‍රාදේශීය මට්ටමින් අධික්ෂණය කිරීම, පරික්ෂා කිරීම සහ ඇගැසීමේ කාර්ය සඳහා පහකට අඩු නොවන දිවි නැගුම ප්‍රජාමූල සංවිධාන සංඛ්‍යාවකින් සමන්විත වන දිවි නැගුම ප්‍රාදේශීය සංවිධාන අවශ්‍ය විය හැකි සංඛ්‍යාවක් පිහිටුවනු ලැබේය යුතු ය.

දිවි නැගුම ප්‍රාදේශීය සංවිධාන පිහිටුවීම.

(2) සැම දිවි නැගුම ප්‍රාදේශීය සංවිධානයක්ම පහත සඳහන් සාමාජිකයන්ගෙන් සමන්විත විය යුතු ය:-

- (අ) එක් එක් දිවි නැගුම ප්‍රජාමූල සංවිධානයේ සභාපතිවරයා;
- (ආ) ප්‍රදේශයක් භාර දෙපාර්තමේන්තුවේ නිලධරයා;

(අ) මේ පනතේ 29 වන වගන්තිය යටතේ පිහිටුවනු ලැබූ දීම් නැගුම ප්‍රජා මූල බැංකු සම්මියේ ජේජ්ස් කළමනාකාරවරයා; සහ

(ඇ) අධ්‍යක්ෂ ජනරාල්වරයා විසින් නම් කරනු ලබන, ප්‍රදේශයේ සංවර්ධන කටයුතුවල යෙදී සිටින තැනැත්තන් තුන්දෙනකු.

(3) ඒ එක් එක් දිවි නැගුම ප්‍රාදේශීය සංවිධානවල සහාපතිවරයා සහ ලේකම්වරයා (2) වන උපවහන්තියේ සඳහන් සාමාජිකයන් අතරින් තෝරා පත් කර ගත යුතු ය.

(4) ඒ එක් එක් දිවි නැගුම ප්‍රාදේශීය සංවිධානය පිහිටුවනු ලැබ ඇත්තේ යම් ප්‍රාදේශීය ලේකම් කොට්ඨාසයක් තුළ ද ඒ ප්‍රාදේශීය ලේකම් කොට්ඨාසයයේ ප්‍රාදේශීය ලේකම්වරයා ඒ එක් එක් දිවි නැගුම ප්‍රාදේශීය සංවිධානයේ උපදේශකවරයකු ලෙස ක්‍රියාකළ යුතු ය.

දිවි නැගුම
ප්‍රාදේශීය
සංවිධානවල
පරිමාර්ථ.

16. සැම ප්‍රාදේශීය සංවිධානයකම පරමාර්ථ විය යුත්තේ දෙපාර්තමේන්තුවේ මෙපෙන්වීම සහ අධික්ෂණය යටතේ :—

(අ) යම් ප්‍රජාමූල සංවිධානයක ජ්වනෝපාය සංවර්ධන ක්‍රියාකාරකම් පවත්වාගෙන යාම සඳහා එම සංවිධානයට අවශ්‍ය සහාය ලබාදීම;

(ඇ) ජ්වකිය සාමාජිකයන්ගේ ජ්වනෝපාය නංවාලීම සම්බන්ධයෙන් වූ සංවර්ධන කටයුතු සඳහා අවශ්‍ය විය නැකි ඇතැම් මානව සම්පත් වර්ධනය කිරීම;

(ආ) ජ්වකිය බල ප්‍රදේශය තුළ ක්ෂේර මූල්‍ය කටයුතු ප්‍රවර්ධනය සහ අධික්ෂණය කිරීමට දෙපාර්තමේන්තුවට සහාය ලබා දීම;

(ඇ) නිෂ්පාදන මිල දී ගැනීමට, ප්‍රති සැකසීමට සහ ඒවාට අයය එකතු කිරීමට සහ ප්‍රාදේශීය මට්ටමින් ඒ නිෂ්පාදන ගබඩා කිරීමට, සැකසීමට සහ අලෙවිකරණයට පහසුකම් සැලැසීම; සහ

- (ඉ) දිවි නැගම ප්‍රතිලාභීන්ගේ මානව පොරුෂය, සාමූහික ක්‍රියාකාරකම්, දැහැමි සහ අධ්‍යාත්මික ගුණාංග වැඩිදියුණු කිරීම.

17. සෑම දිවි නැගම ප්‍රාදේශීය සංවිධානයකම කරතවා විය යුත්තේ දෙපාර්තමේන්තුවේ මග පෙන්වීම සහ අධික්ෂණය යටතේ :—

- (අ) ස්වකිය බල පුද්ග තුළ ආරේක සහ සමාජ සංවර්ධන කටයුතු සම්බන්ධයෙන් අවශ්‍ය විය හැකි යම් අධ්‍යාත්මක කටයුතු කරගෙන යාම සහ තොරතුරු රස් කිරීම;
- (ඇ) යම් දිවි නැගම ප්‍රජා මූල සංවිධානයක් විසින් ක්‍රියාත්මක කරන්නා වූ ඒවෙත්පාය සංවර්ධන කටයුතු පිළිබඳ සමාලෝචනය කිරීම;
- (ඇ) ස්වකිය බල පුද්ග තුළ ක්ෂේර මූල්‍ය කටයුතු ප්‍රවර්ධනය කිරීමේ දී අවශ්‍ය විය හැකි යම් සහාය ලබාදීම;
- (ඇ) වෘත්තීය නිපුණතා සහ ප්‍රායෝගික දැනුම වැඩිදියුණු කිරීම සඳහා අවශ්‍ය වන වැඩසටහන් සංවිධානය කිරීමේ දී සහ ක්‍රියාත්මක කිරීමේදී යම් දිවි නැගම ප්‍රජා මූල සංවිධානයකට අවශ්‍ය විය හැකි යම් සහාය ලබාදීම;
- (ඉ) පුද්ග තුළ ස්වකිය ප්‍රතිලාභීන්ගේ කෘෂිකාර්මික හෝ වෙනත් යම් නිෂ්පාදන වැඩි දියුණු කිරීම සඳහා අවශ්‍ය විය හැකි යම් තාක්ෂණික සහාය සහ වෙනත් සැපයීම;
- (ඊ) නිෂ්පාදන සහ අමුදුවා මිල දී ගැනීම, ගබඩා කිරීම, අලෙවි කිරීම සඳහා මධ්‍යස්ථාන පවත්වාගෙන යාම සහ අලෙවි මධ්‍යස්ථාන සහ සාපේෂු සංකීරණ සංවිධානය කිරීම;
- (උ) දිවි නැගම ප්‍රජා මූල සංවිධානවල සියලු ක්‍රියාකාරකම් අධික්ෂණය කිරීම සහ නියාමනය කිරීම;
- (එං) අමාත්‍යත්වරයා විසින් නියම කරනු ලැබිය හැකි යම් නියෝගවලට යටත්ව එවැනි සංවිධානවල අරමුදලක් පිහිටුවා පවත්වාගෙන යාම;

- (ආ) දෙපාර්තමේන්තුව සහ වෙනත් යම් පිළිගත් ආයතනයක් විසින් දියන් කරන ලද යම් ව්‍යාපාති හාර ගැනීම සහ ක්‍රියාත්මක කිරීම;
- (ඇ) අමාත්‍යවරයා විසින් නියම කරනු ලැබේය හැකි යම් නියෝගවලට යටත්ව රාජ්‍ය සහ රාජ්‍ය නොවන සංවිධානවලින් පිරිනමනු ලබන ආධාර, ප්‍රදාන සහ තෙක්ස්ත්‍රාත්තුවක් හාර ගැනීම සහ ක්‍රියාත්මක කිරීම;
- (ඈ) දෙපාර්තමේන්තුව විසින් නියම කරනු ලැබේය හැකි යම් විධානවලට යටත්ව දෙපාර්තමේන්තුව විසින් හෝ වෙනත් පිළිගත් ආයතනයක් විසින් ඉදිරිපත් කරනු ලබන යම් කොන්ත්‍රාත්තුවක් හාර ගැනීම සහ ක්‍රියාත්මක කිරීම;
- (ඉ) දිවි නැගුම ප්‍රාදේශීය සංවිධානයේ කාර්යාලයක පිහිටුවීම සහ පවත්වාගෙන යාම;
- (ක) දිවි නැගුම ප්‍රාදේශීය සංවිධානයේ මූදල් දිවි නැගුම ප්‍රජා මූල බැංකු සම්මියක තැන්පත් කිරීම සහ ඒ තැන්පතු සම්බන්ධයෙන් ගිණුම් පවත්වාගෙන යාම;
- (ග) සමාජ ආරක්ෂණ වැඩසටහන් සඳහා සංවිධානයේ මානව සහ හොඡික සම්පත් ප්‍රායෝගිකව හාවත කිරීම; සහ
- (උ) යම් මිල දි ගැනීමක්, ප්‍රදානයක්, තහාගයක්, තෙක්නොලගික් නීයාදනයක් හෝ අන්‍යාකාරයකින් එයට පවරනු ලැබේය හැකි යම් වෘත්ත හෝ නිශ්චල දේපලක් සහතකයට ගැනීම සහ දැඟීම.

දිවි නැගුම
ප්‍රාදේශීය
සංවිධානවල
කරතවත.

18. දිවි නැගුම ප්‍රාදේශීය සංවිධානයේ කරතවා විය යුත්තේ දෙපාර්තමේන්තුවේ මගපෙන්වීම සහ අධික්ෂණය යටතේ :—

- (ආ) දිවි නැගුම ප්‍රජා මූල සංවිධානය මගින් මෙහෙයවනු ලබන කුඩා කණ්ඩායම වැඩසටහන් සම්බන්ධයෙන් උපදේශකත්වය සහ අනුබලය සැපයීම;
- (ඇ) දිවි නැගුම ප්‍රජා මූල සංවිධානයන්හි ඉතිරි කිරීම අධික්ෂණය කිරීම සහ පරීක්ෂා කිරීම;

- (අ) ජ්‍යෙනෝපාය සංවර්ධනය කිරීමේ කටයුතු උසස් කිරීම සඳහා එවැනි සංවිධාන මගින් කරගෙන යනු ලබන කාර්ය වෙනුවෙන් සහ එම කාර්ය අධික්ෂණය සහ පරික්ෂා කිරීම වෙනුවෙන් ස්වකිය අධිකාරී බල ප්‍රදේශය තුළ පිහිටා ඇති යම් දිවි නැගුම ප්‍රජා මූල සංවිධානවලට අවශ්‍ය වන යම් සහාය සැපයීම;
- (ආ) එහි සාමාජිකයන්ගේ වැන්තිය තිපුණු සහ ප්‍රායෝගික දැනීම වැඩි දියුණු කිරීම සඳහා අවශ්‍ය වන ප්‍රාදේශීය මට්ටමේ වැඩසටහන් සංවිධානය කිරීම සහ ක්‍රියාත්මක කිරීම;
- (ඇ) ප්‍රාදේශීය මට්ටම්න් නිෂ්පාදන වැඩි දියුණු කිරීම සඳහා අමු උව්‍ය, තාක්ෂණය සහ වෙනත් ආක්‍රිත සේවාවන් සැපයීම සහ එම නිෂ්පාදන අලෙවි කිරීම සඳහා පහසුකම් සැලැසීම;
- (ඈ) දිවි නැගුම ප්‍රජා මූල සංවිධාන මගින් ක්‍රියාත්මක කරන්නා වූ සමාජ ආරක්ෂණ වැඩසටහන් සඳහා සහාය සැපයීම;
- (ඉ) අදාළ ප්‍රදේශය සම්බන්ධයෙන් දෙපාර්තමේන්තුවේ ප්‍රගතිය පිළිබඳ වාර්තා සැකසීමට සහාය වීම; සහ
- (ඊ) දිවි නැගුම ප්‍රාදේශීය සංවිධානවල පරමාර්ථ ඉටු කර ගැනීමේ කාර්යය සඳහා ප්‍රාදේශීය මට්ටම්න් වෙනත් රාජ්‍ය සහ රාජ්‍ය නොවන සහ පොදුගලික සංවිධාන අතර සම්බන්ධිකරණය ඇති කිරීම.

IV වන කොටස

දිවි නැගුම දිස්ත්‍රික් කමිටු

- 19.** (1) දිස්ත්‍රික්කයක් ඇතුළත ක්‍රියාත්මක වන සියලු දිවි නැගුම ප්‍රාදේශීය සංවිධාන නියෝජනය කරන දිවි නැගුම දිස්ත්‍රික් කමිටු පිහිටුවෙම.

(2) එක් එක් දිස්ත්‍රික් කමිටු පහත දැක්වෙන සාමාජිකයන්ගේන් සමන්වීත විය යුතු ය :—

- (අ) එක් එක් දිස්ත්‍රික් කය තුළ තිබෙන සියලු දිවි නැගම ප්‍රාදේශීය සංවිධානවල සියලු සහාපතිවරු; සහ ලේකම්වරු;
- (ආ) එක් එක් දිස්ත්‍රික් කය තුළ තිබෙන මේ පනතේ 29 වන වගන්තිය යටතේ පිහිටුවන ලද සියලු දිවි නැගම ප්‍රජා මූල බැංකු සම්තිවල ජේජ්‍යේ කළමණාකාරවරු; සහ
- (ඇ) අදාළ දිස්ත්‍රික් කය හාරව සිටින දෙපාර්තමේන්තුවේ නිලධරයා; සහ
- (ඈ) අධ්‍යක්ෂ ජනරාල්වරයා විසින් නම් කරනු ලබන, දිස්ත්‍රික් කයේ සංවර්ධන කටයුතුවල යොදී සිටින තැනැත්තන් තුන්දෙනාකු.

(3) එවැනි එක් එක් දිවි නැගම දිස්ත්‍රික් කමිටුව පිහිටා ඇත්තේ යම් දිස්ත්‍රික් ලේකම්වරයකුගේ බල ප්‍රදේශය තුළ ද මිහු එවැනි එක් එක් දිස්ත්‍රික් කමිටුවේ උපදේශකවරයකු ලෙස කියා කළ යුතු ය.

20. දිවි නැගම දිස්ත්‍රික් කමිටුවල පරමාර්ථ විය යුත්තේ, දෙපාර්තමේන්තුවේ මගපෙන්වීම සහ අධික්ෂණය යටතේ :—

- (අ) දිවි නැගම ප්‍රාදේශීය සංවිධාන සහ දිවි නැගම ප්‍රජා මූල සංවිධාන මාර්ගයන් මේ පනතේ නිශ්චිතව සඳහන් වන යම් පරමාර්ථ ඉටු කර ගැනීමට අවශ්‍ය විය නැති යම් පියවර ගැනීම;
- (ආ) අදාළ දිස්ත්‍රික් කය තුළ දිවි නැගම ප්‍රජා මූල සංවිධානවල සහ දිවි නැගම ප්‍රාදේශීය සංවිධානවල වැඩ සටහන් අධික්ෂණය කිරීම, නියාමනය කිරීම සහ ඇගයීම;
- (ඇ) දිවි නැගම ප්‍රාදේශීය සංවිධානවලට සහ දිවි නැගම ප්‍රජා මූල සංවිධානවලට සම්බන්ධ දිස්ත්‍රික් මට්ටමේ වෙනත් රාජ්‍ය සංවිධානවල සහයෝගීතාව සහතික කිරීම; සහ

(අ) අදාළ දිස්ත්‍රික්කය තුළ ක්‍රියාත්මක වන දිවි නැගම ප්‍රජා මූල සංවිධානවල සහ දිවි නැගම ප්‍රාදේශීය සංවිධානවල වැඩසටහන් සම්බන්ධීකරණය කිරීම.

21. එක් එක් දිවි නැගම දිස්ත්‍රික් කම්ටුවේ බලතල විය දිවි නැගම දිස්ත්‍රික් කම්ටුවල බලතල.

- (ආ) සැම තන් මසකට වරක් කම්ටුවේ රස්වීම් කැඳවීම සහ පැවැත්වීම;
- (ඇ) අදාළ දිස්ත්‍රික්කය තුළ දිවි නැගම ප්‍රාදේශීය සහ ප්‍රජා මූල සංවිධානවලින් වාර්තා ලබා ගැනීම;
- (ඈ) දිවි නැගම ප්‍රජා මූල සංවිධාන අධික්ෂණය, පාලනය සහ ඇගැසීම සඳහා දෙපාර්තමේන්තුවට සහාය වීම; සහ
- (ඉ) දෙපාර්තමේන්තුව වෙනුවෙන් සහ දෙපාර්තමේන්තුව උදෙසා දිවි නැගම සංවර්ධන වැඩසටහන පිළිබඳ අධ්‍යයනයක් සිදුකිරීම සහ දෙපාර්තමේන්තුව වෙත අවශ්‍ය විය හැකි යම් සංවර්ධන යෝජනා ඉදිරිපත් කිරීම.

22. එක් එක් දිවි නැගම දිස්ත්‍රික් කම්ටුවේ කර්තව්‍ය විය දිවි නැගම දිස්ත්‍රික් කම්ටුවල කර්තව්‍ය.

- (ආ) අදාළ දිස්ත්‍රික්කය තුළ දිවි නැගම සංවර්ධන වැඩසටහන සහ ව්‍යාපෘති පිළිබඳ අධ්‍යයන පැවැත්වීම;
- (ඇ) දිවි නැගම සංවර්ධන වැඩසටහන් කිසිවක් ක්‍රියාවට නැගීමේ දී අවශ්‍ය කරනු ලැබිය හැකි පරිදි වෙනත් යම් දිස්ත්‍රික් මට්ටමේ රාජ්‍ය, රාජ්‍ය නොවන සහ පොදුගලික ආයතන සමග සම්බන්ධීකරණය පැවැත්වීම;
- (ඈ) අදාළ දිස්ත්‍රික්කය තුළ දිවි නැගම සංවර්ධන වැඩසටහන් කාර්යක්ෂමතා ක්‍රියාත්මක කිරීම සඳහා වූ යෝජනා සහ මත සලකා බැලීම සහ එවා දෙපාර්තමේන්තුව වෙත ඉදිරිපත් කිරීම; සහ
- (ඉ) අදාළ දිස්ත්‍රික්කය සම්බන්ධයෙන් මාසික ප්‍රාග්ධන සමාලෝචන වාර්තාවක් සකස් කිරීම සහ ප්‍රාග්ධන සමාලෝචන රස්වීම් කැඳවීම.

V වන කොටස

දිවි නැගුම ජාතික සම්මේලනය

දිවි නැගුම ජාතික
සම්මේලනය
පිහිටුවීම.

23. සීයු දිවි නැගුම ප්‍රජා මූල සංවිධානවල අනුයෝග්‍යතයන්ගෙන් සමන්වීත වන දිවි නැගුම ජාතික සම්මේලනයක් පිහිටුවනු ලැබිය යුතු ය. අමාත්‍යවරයා දිවි නැගුම ජාතික සම්මේලනයේ සැම රස්වීමකම මුළුපුන දැරිය යුතු ය.

දිවි නැගුම ජාතික
සම්මේලනයේ
පර්‍රමාර්ථය.
පිහිටුවීම.

24. ජාතික මට්ටමින් දිවි නැගුම සංවර්ධන වැඩසටහන් සම්බන්ධිකරණය කිරීමේ ජාතික ප්‍රතිපත්තියක් සැලුපුම් කිරීම සඳහා අවශ්‍ය වන යොෂනා සහ මත සමාලෝචනය කිරීම සහ දිවි නැගුම සංවර්ධන වැඩසටහන් ක්‍රියාත්මක කිරීම සඳහා නායකත්වය සැපයීම දිවි නැගුම ජාතික සම්මේලනයේ පර්‍රමාර්ථය විය යුතු ය.

VI වන කොටස

දිවි නැගුම ප්‍රජා මූල බැංක

දිවි නැගුම ප්‍රජා
මූල බැංක
පිහිටුවීම.

25. (1) ස්වකිය ප්‍රතිලාභීන් අතර ක්‍රියාත්මක මූල්‍ය කටයුතු ප්‍රවර්ධනය කිරීම සඳහා දිවි නැගුම ප්‍රජා මූල සංවිධාන එකක් හෝ ඊට වැඩි ගණනක බල ප්‍රදේශය ආවරණය කරමින් එවැනි එක් එක් ප්‍රදේශ සඳහා දිවි නැගුම ප්‍රජා මූල බැංක පිහිටුවිය යුතු ය.

(2) එම බැංකුවල ලියාපදිංචි කිරීමේ ක්‍රියාපටිපාටිය සහ ඒ ක්‍රියාපටිපාටියට අදාළ වෙනත් යම් කාරණා අමාත්‍යවරයා විසින් තියෙම කරනු ලැබිය යුතු ය.

(3) එවැනි සැම බැංකුවක්ම එයට පවරා දී ඇති නාමයෙන් සංස්කීර්ණ මණ්ඩලයක් විය යුතු අතර අව්‍යාපිත පැවත්මක් සහ පොදු මුද්‍රාවක් තිබිය යුතු අතර එක් නාමයෙන් නඩු පැවරීම සහ එයට එරෙහිව නඩු පවරනු ලැබීම කළ හැකි ය.

(4) අමාත්‍යවරයා විසින් සාදනු ලැබිය නැකි යම් නියෝගවලට අනුකූලවීම එවැනි සැම බැංකුවකම වගකීම විය යුතු ය.

දිවි නැගුම ප්‍රජා
මූල බැංකුවල
පර්‍රමාර්ථ.

26. දිවි නැගුම ප්‍රජා මූල බැංකුවල පර්‍රමාර්ථ විය යුත්තේ :—

(අ) දිවි නැගුම ප්‍රතිලාභීන්ගේ ඉතිරි කිරීමේ පුරුදේ ප්‍රවර්ධනය කිරීම;

- (අ) ආයෝජන හැකියාව වැඩි දියුණු කිරීම;
- (ඇ) නිෂ්පාදන හැකියාව වැඩි දියුණු කිරීම මගින් ආදායම වර්ධනය කිරීම; සහ
- (ඇ) දිවි නැගුම ප්‍රතිලාභීන්ට ගය පහසුකම් සැපයීම.

27. සැම දිවි නැගුම ප්‍රජා මූල බැංකුවකම බලනල විය දිවි නැගුම ප්‍රජා මූල බැංකුවල බලනල.

- (අ) සාමාජික ගිණුම් ආරම්භ කිරීම සහ පවත්වාගෙන යාම සහ ගිණුම් වසා දැමීම, තැන්පතු භාරගැනීම සහ දිවි නැගුම ප්‍රතිලාභීන් සහ එවැනි බැංකුවල සාමාජිකයන් වෙත බැංකු පාස් පොත් නිකුත් කිරීම;
- (ඇ) ඇපේ ඇතිව හේතුව ගැනීම ගය පහසුකම් ලබා දීම, ගය අයකර ගැනීම, එම කටයුතු කළමනාකරණය කිරීම සහ මෙහෙයුම්;
- (ඇ) දිවි නැගුම ප්‍රජා මූල සංවිධානවල අරමුදල් භාර ගැනීම සහ ඒවා කළමනාකරණය කිරීම;
- (ඇ) රුජය විසින් සපයනු ලැබිය හැකි යම් සහනාධාර සහ මුදල් වෙනුවෙන් ගිණුම් පවත්වාගෙන යාම;
- (ඉ) දිවි නැගුම ප්‍රජා මූල බැංකුවල අරමුදල්, දිවි නැගුම බැංකු සම්ති තුළ ආයෝජනය කිරීම; සහ
- (ඊ) යම් මිලද ගැනීමක්, ප්‍රදානයක්, තහාගයක්, තෙස්තමේන්තු නීයාදනයක් මගින් හේතු අන්තාකාරයකින් එයට පවරනු ලැබිය හැකි යම් වංචල හේතු නිස්වල දේපලක් සන්තකයට ගැනීම සහ දැරීම.

28. දිවි නැගුම ප්‍රජා මූල බැංකුවල කර්තවා විය යුත්තේ :—

- (අ) දිවි නැගුම ප්‍රතිලාභීන් ඉතිරි කිරීම සඳහා උනන්දු කිරීම;
- (ඇ) පුද්ගල සහ කණ්ඩායම් මට්ටම්න් දිවි නැගුම ප්‍රතිලාභීන්ට ගය ලබාදීම;

- (ஆ) இலை கல்லூரிகளை பிலிமெட் தீவிர நடைம் புதிலாகின் டென்வுவான் கிரீட;
 - (இ) நடைப் பகுகரைவன் தே சுற பிழை நீதே பவுட்வல ஸாமாஜிகயன்கே ஒருங்காட்சிய தகவுரை கிரீட;
 - (ஈ) உதவி வகுப்புகளுக்கு அதர பொகு சுங்கீதியக் கிரீட; சுற
 - (ஊ) ரஷ விஜின் சுபயன் லேவிய ஹைகி யமி சுறநாடார வெளு நூரீடு.

VII වන කොටස

ଦ୍ୱାରା ନାଗରିକ ପ୍ରତିମଳ ବୈଂକୁ ଜାରି

29. (1) ප්‍රාදේශීය මට්ටම්න් ජ්‍යව ක්‍රිංග මූල්‍ය බැංකු ජාලයක් පිහිටුවීම් සඳහා, එක් එක් දීවි නැගුම ප්‍රාදේශීය සංවිධානවල බල ප්‍රදේශ තුළ පිහිටා ඇති දීවි නැගුම ප්‍රාදේශීය මූල බැංකු සියල්ල ඇතුළත් කරමින් දීවි නැගුම ප්‍රාදේශීය මූල බැංකු සම්ති මේ පනතේ කාර්ය සඳහා පිහිටුවනු ලැබේය ය.

(2) එම බැංකු සමිති ලියාපදිංචි කිරීමේ ක්‍රියා පරිපාලනය සහ ඒ ක්‍රියාපටිපාලනයට අදාළ වෙනත් යම් කාරණා අමාත්‍යවරයා විසින් නියම කරන ලිඛිය යුතු ය.

(3) එවැනි සැම බැංකු සම්බන්ධක්ම එයට පවරා ඇති නාමයෙන් සංස්ථාපිත මණ්ඩලයක් විය යුතු අතර අවශ්‍යතාන් පැවැත්මක් සහ පොදු මූද්‍රාවක් තිබිය යුතු අතර එකී නාමයෙන් නඩු පැවරීම හෝ එයට එරෙහිව නඩු පවරන ලැබීම කළ හැකිය.

(4) අමාත්‍යවරයා විසින් සාදනු ලැබිය හැකි යම් නියෝගවලට අනුකූලවීම් එවැනි සැම බැංකු සම්බන්ධයකම වගකීම වය යුතු ය.

ଦ୍ୱାରି ନାଗରମ ପ୍ରତ୍ୟା
ମ୍ଭିଲ ବୈକୁ
ଜମିତିବଳ ଆରମ୍ଭାର୍ଥ.

30. දිවි නැගුම ප්‍රජා මූල බැංකු සමිතිවල පරමාර්ථ විය යුත්තේ :—

- (අ) දිවි තැගම ප්‍රජා මූල බැංකු සම්බන්ධීකරණය කරමින් ජ්‍යව්‍ය ප්‍රාදේශීය බැංකු ජාලයක් පිහිටු වීම;

- (අ) දිවි පෙවත වැඩිදුෂු කිරීම සඳහා අවශ්‍ය යම් මූල්‍යයයේ සහයක් සැපයීම; සහ
- (ආ) විධිමත් ක්ෂේද මූල බැංකු කටයුතුවලට සම්බන්ධවීමට දිවි නැගම ප්‍රතිලාභීන් පෙළඳවීම.

31. දිවි නැගම ප්‍රජා මූල බැංකු සම්බන්ධවීම විය දිවි නැගම ප්‍රජා මූල බැංකු සම්බන්ධවීම.

- (අ) දිවි නැගම ප්‍රජා මූල බැංකුවල තැන්පතු භාර ගැනීම;
- (ආ) එහි අරමුදල් ආයෝජනය කිරීම, නෙය පහසුකම් ප්‍රදානය කිරීම සහ ලාභ ගෙවීම;
- (ඇ) දිවි නැගම ප්‍රජා මූල බැංකුවල ප්‍රවර්ධනය සඳහා අවශ්‍ය වන්නා වූ ඇතැම් පහසුකම් සහ ප්‍රහුණුවීම සැපයීම;
- (ඇ) දිවි නැගම ප්‍රජා මූල බැංකුවල ගිණුම් පවත්වාගෙන යාම සහ රුෂය විසින් සපයනු ලැබිය හැකි යම් සහනාධාර කළමනාකරණය කිරීම;
- (ඉ) කළමනාකරණ මණ්ඩලයක් විසින් නිකුත් කරනු ලැබිය හැකි යම් නියමවලට යටත්ව දිවි නැගම ප්‍රජා මූල බැංකු කටයුතු අධික්ෂණය කිරීම සහ නියාමනය කිරීම; සහ
- (ඊ) යම් මිලදී ගැනීමක්, ප්‍රදානයක්, තහායක්, තෙස්තමේන්තු නියාදනයක් හෝ අන්තරාකාරයකින් එයට පවරනු ලැබිය හැකි යම් වංචල හෝ නිය්වල දේපළක් සන්තකයට ගැනීම සහ දැරීම.

32. දිවි නැගම ප්‍රජා මූල බැංකු සම්බන්ධවීම කරතවා විය දිවි නැගම ප්‍රජා මූල බැංකු සම්බන්ධවීම කරතවා.

- (අ) දිවි නැගම ප්‍රජා මූල බැංකු විසින් පවත්වාගෙන යනු ලබන යම් තැන්පතු එකතු කිරීම සහ එවා කළමනාකරණය කිරීම;
- (ආ) දිවි නැගම ප්‍රතිලාභීන් අතර ක්ෂේද මූල සංස්කාතියක් වැඩි දියුණු කිරීම සඳහා අවශ්‍ය විය හැකි යම් පියවර ගැනීම; සහ

(ඇ) දිවි නැගම ප්‍රජා මූල බැංකු කටයුතු සාර්ථක ලෙස මෙහෙයුම් සඳහා ප්‍රාදේශීය ආයතනයක් ලෙස කිරීම.

දිවි නැගම ප්‍රජා මූල බැංකුවල සහ දිවි නැගම ප්‍රජා මූල බැංකු සම්බන්ධ කළමනාකරණ මණ්ඩලය.

33. (1) දිවි නැගම ප්‍රජා මූල බැංකුවල සහ දිවි නැගම ප්‍රජා මූල බැංකු සම්බන්ධ මූලා කටයුතු අධික්ෂණය සහ තීයාමනය කිරීමේ කාර්යය සඳහා අමාත්‍යාචාර්‍ය විසින් (මේ පනතේ “කළමනාකරණ මණ්ඩලය” යනුවෙන් සඳහන් කරනු ලබන) දිවි නැගම ප්‍රජා මූල බැංකු සහ දිවි නැගම ප්‍රජා මූල බැංකු සම්බන්ධ කළමනාකරණ මණ්ඩලයක් පත් කරනු ලැබේය ය.

(2) කළමනාකරණ මණ්ඩලය,

(i) පනත දැක්වෙන නිල බලයෙන් පත්වන සාමාජිකයන්ගේ—

(ඇ) සහායත්වය විය යුතු දෙපාර්තමේන්තුවේ අධ්‍යක්ෂ - ජනරාල්වරයා;

(ඇ) මුදල් විෂයය පවරා ඇති අමාත්‍යාචාර්‍යගේ අමාත්‍යාචාර්‍යාගේ ලේකම්වරයාගේ අනුයෝගීතයක;

(ඇ) දෙපාර්තමේන්තුවේ බැංකු කටයුතු හාර අධ්‍යක්ෂවරයා;

(ඇ) ශ්‍රී ලංකා මහ බැංකු අධ්‍යක්ෂ විසින් පත් කළ යුතු අනුයෝගීතයක;

(ඉ) අමාත්‍යාචාර්‍යගේ ලේකම්වරයා හෝ ඔහුගේ අනුයෝගීතයක; සහ

(ii) (මෙහි මින් මතු “පත් කළ සාමාජිකයන්” යනුවෙන් සඳහන් කරනු ලබන) අමාත්‍යාචාර්‍ය විසින් පත් කළ යුතු තැනැත්තන් තුන්දෙනෙකුගෙන් සමන්විත විය යුතු ය.

(3) සැම පත් කළ සාමාජිකයකුගේම බුර කාලය අවුරුදු තුනක් විය යුතු ය.

(4) යම් පත් කළ සාමාජිකයකට අමාත්‍යාචාර්‍ය අමතන ලිපියක් මගින් ස්වකිය බුරයෙන් ඉල්ලා අස්ථිය හැකි අතර, ඒ ඉල්ලා අස්ථිම අමාත්‍යාචාර්‍ය විසින් පිළිගනු ලබන දින සිට බලාත්මක විය යුතු ය.

(5) අමාත්‍යවරයා විසින් ඒ සඳහා ගේතු දක්වමින් යම් පත්කළ සාමාජිකයෙකු බුරයෙන් ඉවත් කරනු ලැබිය හැකි ය.

(6) මිය යාම, බුරයෙන් ඉල්ලා ඇස්වීම, අයක්ත්‍යාචාරය හෝ බුරයෙන් ඉවත් කිරීම හේතුවෙන් යම් පත්කළ සාමාජිකයෙකුගේ බුරයෙහි පුරප්පාඩුවක් ඇති වන අවස්ථාවක දී, අමාත්‍යවරයා විසින් (1) වන උපවගන්තියේ විධිවිධාන සැලකිල්ලට ගෙන ඒ සාමාජිකයා වෙනුවට වෙනත් සාමාජිකයෙකු පත් කරනු ලැබිය යුතු ය.

(7) (6) වන උප වගන්තිය යටතේ පත් කරනු ලබන යම් සාමාජිකයෙකු, තමා අනුප්‍රාප්ති වෙනුවේ යම් සාමාජිකයෙකු වෙනුවෙන්ද ඒ සාමාජිකයාගේ ඉතිරි බුර කාලය සඳහා බුරය දැරිය යුතු ය.

(8) පත් කළ සාමාජිකයන්ට, අමාත්‍යවරයා විසින් මූදල් විෂයය නාර අමාත්‍යවරයා විමසා, නිශ්චය කරනු ලබන යම් පාරිග්‍රහණයක් වෙවනු ලැබිය හැකි ය.

(9) කළමනාකරණ මණ්ඩලය විසින් එවැනි බැංකු සහ බැංකු සම්තිවල මූල්‍යය කටයුතු අධික්ෂණය සහ නියාමනය කිරීමේ කාර්යය සඳහා එවැනි බැංකු සහ බැංකු සම්ති වෙත කළින් කළ විධාන නිකුත් කරනු ලැබිය යුතු ය.

(10) කළමනාකරණ මණ්ඩලය ස්වකිය කාර්ය ඉටු කිරීමේ දී අමාත්‍යවරයා විසින් නියම කරනු ලැබිය හැකි යම් නියෝගවලට යටත් විය යුතු ය.

34. මේ පනතේ කාර්ය සඳහා සියලුම දිවි නැගුම ප්‍රජා මූල බැංකුවලින් සහ සියලුම දිවි නැගුම ප්‍රජා මූල බැංකු සම්තිවලින් සමන්විත දිවි නැගුම ප්‍රජා මූල බැංකු මතා සංගමයක් පිහිටුවනු ලැබිය යුතු ය.

35. 1988 අංක 30 දරන බැංකු පනතේ විධිවිධාන සහ 2011 අංක 42 දරන මූල්‍ය ව්‍යාපාර පනතේ විධිවිධාන මේ පනතේ විධිවිධාන යටතේ පිහිටුවනු ලැබූ බැංකු සහ බැංකු සම්ති සම්බන්ධයෙන් අදාළ කරගනු නොලැබිය යුතු ය.

දිවිනැගුම ප්‍රජා මූල බැංකු මතා සංගමය.

1988 අංක 30 දරන
බැංකු පනත සහ
2011 අංක 42
දරන මූල්‍ය
ව්‍යාපාර පනත
අදාළ නොවිය යුතු
වත.

VIII වන කොටස

දෙපාර්තමේන්තුවේ අරමුදල

දිවි නැගුම
සංවර්ධන අරමුදල.

36. (1) මේ පනතේ කාර්ය සඳහා "දිවි නැගුම සංවර්ධන අරමුදල" යනුවෙන් හඳුන්වනු ලබන අරමුදලක් පිහිටුවනු ලැබිය යුතු ය. ඒ අරමුදලට ආණ්ඩුව විසින් කළුන් කළ සපයනු ලැබිය හැකි සියලු මුදල් ප්‍රමාණ බැරකරනු ලැබිය යුතු ය.

(2) (අ) දෙපාර්තමේන්තුවට ලැබෙන සියලු ප්‍රදානයන් සහ ත්‍යාග;

(ආ) මේ පනත යටතේ පිහිටුවන ලද බැංකු සහ බැංකු සම්බන්ධ විසින් ලබා දෙන සියලු ත්‍යාග සහ වෙනත් දායක මුදල්;

(ඇ) මේ පනත යටතේ පිහිටුවන ලද බැංකු සහ බැංකු සම්බන්ධ ලාභයෙන් එමාත්‍යවරයා විසින් නිශ්චිත කරනු ලැබිය හැකි යම් මුදල් ප්‍රතිශතයක; සහ

(ඈ) මේ පනත යටතේ ලැබිය හැකි වෙනත් මුදල්,

ස්කාබද්ධ අරමුදලට බැරකරනු ලැබිය යුතු අතර, ඉන්පසුව, පාර්ලිමේන්තුවේ අනුමතය ඇතිව දිවි නැගුම සංවර්ධන අරමුදලට බැරකරනු ලැබිය යුතු ය.

(3) ඉහත අරමුදලෙහි බැරට පවතින මුදල් අමාත්‍යවරයා විසින් කළුන් කළ නියම කරනු ලැබිය හැකි පරිදී යම් කාර්ය සඳහා සහ යම් ආකාරයකට භාවිත කරනු ලැබිය හැකි ය.

දිවි නැගුම වත්‍යය
අරමුදල.

37. (1) මේ පනතේ කාර්ය සඳහා "දිවිනැගුම වත්‍යය අරමුදල" යනුවෙන් හඳුන්වනු ලබන අරමුදලක් පිහිටුවනු ලැබිය යුතු ය.

(2) 1995 අංක 30 දරන සමඟේ සංවර්ධන අධිකාරිය පනත යටතේ පිහිටුවන ලද ශ්‍රී ලංකා සමඟේ අධිකාරිය, 1996 අංක 18 දරන දක්ෂීණ සංවර්ධන අධිකාරිය පනත යටතේ පිහිටුවන ලද දක්ෂීණ සංවර්ධන අධිකාරිය සහ 2005 අංක 26 දරන උචිරට සංවර්ධන අධිකාරිය පනත යටතේ පිහිටුවන ලද උචිරට සංවර්ධන අධිකාරිය යන අධිකාරිවල වත්‍යය අරමුදල්වල මේ පනත බලාත්මක වන දිනයට පෙරතුව ම වූ දිනයේ දි බැරට පැවති සියලු මුදල්

නියමිත දිනයේ සිට ක්‍රියාත්මක වන පරිදි මෙම පනත යටතේ පිහිටුවන ලද දීවි නැගුම ව්‍යිය අරමුදලට බැරුව ලෙස සලකනු ලැබිය යුතු ය.

IX වන කොටස

සාමාන්‍ය

38. එක් එක් දිස්ත්‍රික්කයේ දිස්ත්‍රික් ලේකම්වරයා අදාළ දිස්ත්‍රික්කය සම්බන්ධයෙන් දෙපාර්තමේන්තුවේ අතිරේක අධ්‍යක්ෂ ජනරාල්වරයකු වශයෙන් ක්‍රියා කළ යුතු ය.

දිස්ත්‍රික් ලේකම්වරු
අතිරේක අධ්‍යක්ෂ
ජනරාල් වශයෙන්
ක්‍රියා කළ යුතු බව.

39. දෙපාර්තමේන්තුවේ අධ්‍යක්ෂ ජනරාල්වරයා, අතිරේක අධ්‍යක්ෂ ජනරාල්වරු, සියලු අධ්‍යක්ෂවරු, නියෝජ්‍ය අධ්‍යක්ෂවරයා, සහකාර අධ්‍යක්ෂවරයා සහ නිලධාරයන් මෙන්ම සේවකයන් ද ස්වකිය කාර්ය ඉටු කිරීමට පෙරානුව දෙපාර්තමේන්තුවේ කටයුතු පිළිබඳ වූ සියලු කාරණා සම්බන්ධයෙන් පූර්ණ රහස්‍යභාවය තමා විසින් සුරකින බවට පොරාන්දු වෙමින් ප්‍රකාශයක් අත්සන් කළ යුතු අතර ඒ ප්‍රකාශය මගින්:—

රහස්‍යභාවකා ප්‍රකාශය.

- (ආ) එසේ කිරීමට අධිකරණය විසින් නියම කර ඇති අවස්ථාවක දී; හෝ
- (ඇ) මේ පනතේ හෝ වෙනත් යම් ලිඛිත නීතියක විධිවිධාන කිසිවකට අනුකූලවීම පිණිස වූ අවස්ථාවක දී,

හැර, ස්වකිය කරක්වා ඉටු කිරීමේ දී තමාට දැන ගැනීමට ලැබෙන කිසිදු කාරණයක් තමා විසින් හෙළිදරව නොකරන බවට ප්‍රතිඵලා දිය යුතු ය.

40. (1) මේ පනත යටතේ දෙපාර්තමේන්තුවේ බලතල සහ වාර්තා සහ කරක්වා කිසිවක් ක්‍රියාත්මක කිරීමට සහ ඉටු කිරීමට දෙපාර්තමේන්තුවට හැකි කරවීමේ කාර්යය සඳහා, දෙපාර්තමේන්තුව විසින් හෝ දෙපාර්තමේන්තුව විසින් තන් කාර්යය සඳහා බලය දෙන ලද යම් තැනැත්තකු විසින්, ලිඛිත දැන්වීමක් මගින්, දැන්වීමේ නිශ්චිතව සඳහන් කරනු ලැබිය යුතු යම් කාලසීමාවක් තුළ දී ඒ දැන්වීමේ නිශ්චිතව සඳහන් කරනු ලැබිය යුතු පරිදි යම් වාර්තා සහ

වාර්තා සහ
තොරතුරු.

තොරතුරු දෙපාර්තමේන්තුව වෙත හෝ දෙපාර්තමේන්තුව විසින් බලය දුන් තැනැත්තා වෙත ඉදිරිපත් කිරීමට යම් තැනැත්තකට නියම කළ හැකි අතර දෙපාර්තමේන්තුව ඉදිරියේ පෙනී සිටිය යුතු යයි යම් තැනැත්තකට නියම කළ හැකි ය.

(2) වාර්තා හෝ තොරතුරු කිසිවක් ඉදිරිපත් කිරීමට හෝ දෙපාර්තමේන්තුව ඉදිරියේ පෙනී සිටිය යුතු යයි (1) වන උපවගන්තිය යටතේ වූ දැන්වීමක් මගින් තියම කර ඇත්තේ යම් තැනැත්තකට දී, ඒ තැනැත්තා වෙනත් යම් ලබා තීමියක විධිවිධාන යටතේ ඒ වාර්තා හෝ තොරතුරු සැපයීමෙන් වළක්වා ඇති අවස්ථාවක දී හැර ඒ දැන්වීමේ නියමිතව සඳහන් කර ඇති කාල සීමාව ඇතුළත ඒ දැන්වීමේ නියමවලට අනුකූලව කටයුතු කිරීම ඔහුගේ කාර්යය විය යුතු ය.

(3) (1) වන උපවගන්තිය යටතේ නිකුත් කරන ලද දැන්වීමකට අනුකූලව ඉදිරිපත් කරන ලද වාර්තාවක ඇතුළත් කිසිදු තොරතුරක්, ඒ වාර්තා හෝ තොරතුරු ඉදිරිපත් කිරීමේ දී හෝ දෙපාර්තමේන්තුවේ කරත්වය ඉටු කරන අවස්ථාවේ දී ඒ තැනැත්තාගේ එකතුත්වය ඇතුළත මිස දෙපාර්තමේන්තුව විසින් හෝ එහි යම් නිලධරයකු, සේවකයු හෝ නියෝජිතයු විසින් වෙනත් යම් තැනැත්තක වෙත ප්‍රකාශ කිරීම හෝ සන්නිවේදනය කිරීම නොකළ යුතු ය.

(4) දෙපාර්තමේන්තුව ඉදිරිපිට දී කිසියම් ප්‍රකාශයක් ඉදිරිපත් කරන සැම තැනැත්තක ම, ඒ ප්‍රකාශය සම්බන්ධයෙන්, අධිකරණයක් ඉදිරිපිට දී සාක්ෂි දෙන්නා වූ සාක්ෂිකරුවකු, ඒ අධිකරණය ඉදිරිපිට දී මිහු විසින් දෙන ලද සාක්ෂි සම්බන්ධයෙන් හිමිකම් කියනු ලබන සියලු වරප්‍රසාදවලට, හිමිකම් ලැබිය යුතු ය.

41. මේ පනතේ යම් විධිවිධානයක් හෝ ඒ යටතේ පාදන ලද හෝ නිකුත් කරන ලද යම් නියෝගයක්, රීතියක් හෝ විධානයක් උල්ලාසනය වන සේ ස්ථියා කරන යම් තැනැත්තකු මේ පනත යටතේ වරදකට වරදකරු විය යුතු අතර, මහෙස්ත්‍රාත්වරයකු ඉදිරිපිට දී පවත්වනු ලබන ලේඛන නඩු විභාගයකින් පසුව වරදකරු කරනු ලැබේමේ දී රුපියල් දෙදහස් පන්සියයකට නොවැඩී දඩියකට හෝ වසර දෙකකට නොවැඩී කාලසීමාවක් සඳහා වූ බින්ධනාගාරගත කිරීමකට යටත් විය යුතු ය.

42. (1) නියම කළ යුතු කාරණා වශයෙන් මේ පනතින් නියමිත සහ නියෝග සැදීමට මේ පනතින් බලය දී ඇති කාරණා සම්බන්ධයෙන් අමාත්‍යවරයා විසින් නියෝග සාදනු ලැබිය හැකි ය.

(2) (1) වන උපවහන්තිය මගින් පවරන ලද බලතලවල ව්‍යාප්තියට ඇතියක් නොමැතිව, අමාත්‍යවරයා විසින් පහත දැක්වෙන කාරණ සියලුල හෝ ඉන් කිසිවක් සම්බන්ධයෙන් තියේග සාදනු ලැබේ යි :—

- (අ) දිවි නැගම ප්‍රජා මූල සංවිධානවල ව්‍යවස්ථාව සහ පරිපාලන ව්‍යුහය මෙන්ම ඒ ව්‍යවස්ථාව සහ පරිපාලන ව්‍යුහය හා සම්බන්ධ කාරණ;
- (ආ) දිවි නැගම ප්‍රජාදේශීය සංවිධානවල ව්‍යවස්ථාව සහ පරිපාලන ව්‍යුහය මෙන්ම ඒ ව්‍යවස්ථාව සහ පරිපාලන ව්‍යුහය හා සම්බන්ධ කාරණ;
- (ඇ) දිවි නැගම ප්‍රජාමූල බැංකු මහා සංගමයේ ව්‍යවස්ථාව සහ පරිපාලන ව්‍යුහය මෙන්ම ඒ හා සම්බන්ධ හෝ රේව ආනුෂ්‍යාතික කාරණ;
- (ඈ) දිවි නැගම ප්‍රජාමූල බැංකු ලියාපදිංචි කිරීම, ඒ ලියාපදිංචි කිරීම හෝ ඒ ලියාපදිංචි කිරීම අවලංග කිරීම සම්බන්ධයෙන් සම්පූර්ණ කළ යුතු අවශ්‍යතා සහ දිවිනැගම ප්‍රජා මූල බැංකුවල බැංකු කටයුතු සහ ඒ හා සම්බන්ධ හෝ ආනුෂ්‍යාතික කාරණ;
- (ඉ) දිවි නැගම ප්‍රජා මූල බැංකු සම්ති ලියාපදිංචි කිරීම, ඒ ලියාපදිංචි කිරීම සහ ඒ ලියාපදිංචි කිරීම අවලංග කිරීම සම්බන්ධයෙන් සම්පූර්ණ කළ යුතු අවශ්‍යතා සහ දිවිනැගම ප්‍රජා මූල බැංකු සම්කිවල කටයුතු සහ ඒ හා සම්බන්ධ හෝ ආනුෂ්‍යාතික කාරණ;
- (ඊ) දිවි නැගම ප්‍රතිලාභීන් තෙව්රා ගැනීම සම්බන්ධයෙන් වන්නා වූ නිරණායක;
- (උ) දිවි නැගම ප්‍රතිලාභීන් තෙව්රා ගැනීම සම්බන්ධයෙන් වන්නා වූ නිරණායක;
- (ඌ) දිවි නැගම ප්‍රජා මූල සංවිධානවල සහ දිවි නැගම ප්‍රජා මූල බැංකුවල සාමාජිකයන් වීම සම්බන්ධයෙන් වන්නා වූ නිරණායක;
- (ඍ) දිවි නැගම ප්‍රජා මූල සංවිධාන, දිවි නැගම ප්‍රජා මූල බැංකු සහ දිවි නැගම ප්‍රජා මූල බැංකු සම්ති අධික්ෂණය, නියාමනය, ඇගයීම සම්බන්ධයෙන් වන්නා වූ නිරණායක;

- (ආ) දිවි නැගුම වැඩසටහන් ක්‍රියාත්මක කිරීමේ සහ පරීපාලනය කිරීමේ බල ප්‍රදේශ ග්‍රාමීය, ප්‍රාදේශීය හෝ දිස්ත්‍රික් මට්ටම්න් නිර්ණය කිරීම;
 - (ඇ) දිවි නැගුම සංවර්ධන අරමුදල සහ දිවි නැගුම වක්‍රිය අරමුදල හා සම්බන්ධ සියලු කාරණා;
 - (ඈ) දිවි නැගුම ප්‍රජා මූල සංවිධාන, දිවි නැගුම ප්‍රාදේශීය සංවිධාන, දිවි නැගුම ප්‍රජා මූල බැංකු සහ දිවි නැගුම ප්‍රජා මූල බැංකු සම්ති විසින් පවත්වාගෙන යනු ලබන අරමුදල් සම්බන්ධ සියලු කාරණා;
 - (ඉ) මේ පනතේ විධිවිධාන හා ප්‍රතිපත්ති ක්‍රියාත්මක කිරීමේදී පැන නැගිය හැකි යම් ආරවුල් විසඳීම සඳහා වන ක්‍රියාපටිපාටිය සහ රට සම්බන්ධීත හෝ ආනුෂ්‍යාගික කාරණා; සහ
 - (ක) දිවි නැගුම වැඩසටහන සඳහා පොදු ලාංඡනයක් හාවිත කිරීම.
- (3) අමාත්‍යවරයා විසින් සාදන ලද සෑම නියෝගයක් ම ගැසට පත්‍රයේ පළකරනු ලැබිය යුතු අතර එය පළකරන ලද දිනයේ සිට හෝ නියෝගයේ නිය්විතව සඳහන් කරනු ලැබිය හැකි පරිදි යම් පසු දිනයක දී ක්‍රියාත්මක විය යුතු ය.
- (4) අමාත්‍යවරයා විසින් සාදන ලද සෑම නියෝගයක් ම එය ගැසට පත්‍රයේ පළකරනු ලැබීමෙන් පසු මාස තුනක කාලයක් නොඹක්මවන කාලයීමාවක දී අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත නොකළ ඕනෑම නියෝගයක් එම අනුමතයේ දින සිට පරිව්‍යේන්න කරනු ලැබූ ලෙස සලකනු ලැබිය යුතු නමුත් එම යටතේ කළින් සිදු කරන ලද කිසිවකට ඉන් හානියක නොවිය යුතු ය.
- (5) එම අනුමත දිනය පිළිබඳ නිවේදනය ගැසට පත්‍රයේ පළකරනු ලැබිය යුතු ය.
43. (1) දෙපාර්තමේන්තුවේ ප්‍රතිපත්ති සහ කළමනාකරණ කටයුතු සම්බන්ධයෙන් දිවි නැගුම ජාතික සභාව විමසා අධ්‍යක්ෂ ජනරාල්වරයා විසින් රිති සාදනු ලැබිය හැකිය.
- (2) අධ්‍යක්ෂ ජනරාල්වරයා විසින් සාදනු ලබන සෑම රිතියක්ම අමාත්‍ය මණ්ඩලය විසින් අනුමත කරනු ලබන තෙක් ක්‍රියාත්මක නොවිය යුතු ය.

(3) එසේ අනුමත කළ සැම රිතියක් ම ගැසට් පත්‍රයේ පළ කරනු ලැබිය යුතු ය.

X වන කොටස

ඉවත් කිරීම් සහ ඉතිරිකිරීම්

44. 1995 අංක 30 දරන සමාද්ධි සංවර්ධන අධිකාරිය පනත, 1996 අංක 18 දරන දක්ෂීණ සංවර්ධන අධිකාරිය පනත සහ 2005 අංක 26 දරන උචිරට සංවර්ධන අධිකාරිය පනත මෙයින් ඉවත් කරනු ලැබේ. ඉහත ක් ඉවත් කරන ලද පනත්වල කුමක් සඳහන් වූව ද:—

1995 අංක 30 දරන
සමාද්ධි සංවර්ධන
අධිකාරිය පනත,
1996 අංක 18 දරන
දක්ෂීණ සංවර්ධන
අධිකාරිය පනත
සහ 2005 අංක 26
දරන උචිරට
සංවර්ධන
අධිකාරිය පනත
ඉවත් කිරීම.

- (අ) දිලිඳුනාවය තුරන්කිරීමේ වැඩසටහන් සහ වෙනත් රුපයේ වැඩසටහන් ත්‍රියාත්මක කිරීමේ දී, ඉවත් කරන ලද 1995 අංක 30 දරන සමාද්ධි සංවර්ධන අධිකාරිය පනත යටතේ කොමිෂන් ජනරාල්වරයා විසින් කරගෙන යන ලද සියලු කාර්ය මේ පනත යටතේ කරනු ලැබූ හා කරගෙන යනු ලැබිය යුතු කාර්ය ලෙස සලකනු ලැබිය යුතු ය;
- (ආ) නියමිත දිනයට පෙරාකුව ම වූ දිනයේදී (මෙහි මින්මතු “එකී අධිකාරි” යනුවෙන් සඳහන් කරනු ලබන) ඉවත් කරන ලද පනත් යටතේ පිහිටුවන ලද සමාද්ධි සංවර්ධන අධිකාරිය, දක්ෂීණ සංවර්ධන අධිකාරිය සහ උචිරට සංවර්ධන අධිකාරිය යන අධිකාරීවලට අයත් වන්නා වූ සියලු විවෘත හා නියමිත දින සිට බලපැවැත්වය යුතු පරිදි රුපයට පවරා දිය යුතු අතර එය රුපයේ දේපළක් ලෙස සලකනු ලැබිය යුතු ය;
- (ඇ) එකී අධිකාරි විසින් හෝ ඒවාට එරහිව පවරනු ලබ ඇති සහ නියමිත දිනයට පෙරාකුව ම වූ දිනයේදී ඇසෙමින් පවතින්නා වූ සියලු නඩු, පැමිණිලි, නඩු පැවරීම්, නීති කාත්‍යා කාරණා හෝ දේ නියමිත දින සිට බලාත්මක වන පරිදි රුපය විසින් හෝ රුපයට එරහිව පවරනු ලබ ඇති නඩු, පැමිණිලි, නඩු පැවරීම්, නීති කාත්‍යා කාරණා හෝ දේ ලෙස සලකනු ලැබිය යුතු ය;
- (ඇ) යම් අධිකරණයක් හෝ විනිශ්චය සභාවක් හෝ වෙනත් මණ්ඩලයක් විසින් යම් නඩුවක දී, කාරණයක දී, නීති

කෘත්‍යාචාරක දී හෝ ක්‍රියාවක දී එකි අධිකාරී වෙනුවෙන් හෝ ඒවාට එරෙහිව ඇතුළත් කරන ලද හෝ සිදුකරන ලද යම් තීන්දු ප්‍රකාශයක්, නියෝගයක් හෝ ප්‍රදානයක් නියමිත දින සිට බලාත්මක වන පරිදි රූප වෙනුවෙන් හෝ රූපයට එරෙහිව ඇතුළත් කරන ලද හෝ සිදු කරන ලද තීන්දු ප්‍රකාශයක්, නියෝගයක් හෝ ප්‍රදානයක් ලෙස සලකනු ලැබේය යුතු අතර ඒ අනුව බලාත්මක විය යුතු ය;

- (ඉ) නියමිත දිනට පෙරතුව ම වූ දිනයේ, එකි අධිකාරීවල සේවයේ නියුත නිලධරයන් හෝ සේවකයන් අතරින් යම් නිලධරයකු හෝ සේවකයකු-
- (i) දෙපාර්තමේන්තුවේ සේවයට බැඳීමට කැමැත්ත පල තොකර ස්වකැමැත්තෙන් සේවයන් ඉවත්ව යැමට කැමැත්ත පල කරන අවස්ථාවක දී අමාත්‍යවරයා විසින් නියම කරනු ලැබේය යුතු ස්ව කැමැත්තෙන් සේවයන් ඉවත්ව යැමේ වන්දී සැලැස්මේ නියම ප්‍රකාර යම් වන්දී මුදලක් ඒ නිලධරයා හෝ සේවකයා වෙත ගෙවනු ලැබේය යුතු ය;
 - (ii) දෙපාර්තමේන්තුවේ සේවයට එක්වීමට කැමැත්ත පල කරනු ලබන අවස්ථාවක දී, අදාළ අධිකාරීය තුළ යම් තනතුරකට පත් කරන ලද දින සිට බලාත්මක වන පරිදි දෙපාර්තමේන්තුවේ සේවයට බැඳීමට ඒ නිලධරයා හෝ සේවකයා කැමැත්ත පල කරන අවස්ථාවක දී, ඒ නිලධරයා හෝ සේවකයා අදාළ අධිකාරීය තුළ ඒ තනතුරට පත්කරන ලද දින සිට බලාත්මක වන පරිදි සහ රාජ්‍ය සේවා කොමිෂන් සභාවේ අනුමතයට යටත්ව දෙපාර්තමේන්තුවේ නිලධරයකු හෝ සේවකයකු ලෙස සලකනු ලැබේය යුතු අතර, අදාළ අධිකාරීය විසින් සේවක අර්ථ සාධක අරමුදලට ලබාදෙන ලද දායකත්වය සැලකිල්ලට ගෙන විශ්‍රාම වැටුප් ව්‍යවස්ථා සංග්‍රහයේ විධිවිධාන යටතේ විශ්‍රාම වැටුප් සඳහා ඒ නිලධරයා හෝ සේවකයා හිමිකම් ලැබේය යුතු ය;

- (iii) දෙපාර්තමේන්තුවේ සේවයට එක් වීමට කැමැත්ත පල කරනු ලබන අවස්ථාවක දී-
- (අභ) ඒ නිලධරයා හෝ සේවකයා 1958 අංක 15 දරන සේවක අර්ථ සාධක අරමුදල් පනත යටතේ යම් මූදලක් ලැබීම සඳහා පූදුසුකම් ලබයි නම්; සහ
- (ආභ) ඒ නිලධරයා හෝ සේවකයා 1980 අංක 46 දරන සේවා නියුක්තයන්ගේ හාර අරමුදල පනත යටතේ යම් මූදලක් ලැබීම සඳහා පූදුසුකම් ලබයි නම්,
- එම් මූදල අපසු ලබාගෙන රාජ්‍ය සේවා කොමිෂන් සභාවේ අනුමතයට යටත්ව, ඒ නිලධරයාට හෝ සේවකයාට දෙපාර්තමේන්තුවේ සේවයට බැඳීය හැකි ය. දෙපාර්තමේන්තුවේ සේවයට බැඳුනු දින සිට ඒ නිලධරයා හෝ සේවකයා දෙපාර්තමේන්තුවේ නිලධරයකු හෝ සේවකයකු ලෙස සලකනු ලැබිය යුතු ය. එසේම විශ්‍රාම වැළැඳු ගණනය කිරීම සඳහා වන දිනය ලෙස ඒ නිලධරයා හෝ සේවකයා දෙපාර්තමේන්තුවේ සේවයට බැඳුනු දිනය සලකනු ලැබිය යුතු ය:
- (iv) සේවා නියුක්තයන්ගේ අර්ථසාධක අරමුදලට සහ සේවා නියුක්තයන්ගේ හාර අරමුදලට අඛණ්ඩව දායකවීමට කැමැත්ත පල කරන අවස්ථාවක දී, ඒ නිලධරයා හෝ සේවකයා නියමිත දින සිට බලාත්මකවන පරිදි, රාජ්‍ය සේවා කොමිෂන් සභාවේ අනුමතයට යටත්ව දෙපාර්තමේන්තුවේ නිලධරයකු හෝ සේවකයකු ලෙස සලකනු ලැබිය යුතු අතර, එකී අරමුදල් සඳහා අඛණ්ඩව දායක මූදල් ගෙවිය යුතු ය:
- එසේ වුව ද, ඒ නිලධරයා හෝ සේවකයා විශ්‍රාම වැළැඳු ව්‍යවස්ථා සංග්‍රහය යටතේ විශ්‍රාම වැළැඳු සඳහා හිමිකම් තොලැබිය යුතු ය.
- (ඕ) නියමිත දිනයට පෙරාතුව ම දිනයේ එකී අධිකාරී සමග හෝ අධිකාරී වෙනුවෙන් දරන ලද සියලුම ණය, බැඳීම්,

වත්කම් සහ වගකීම්, ක්‍රියාලේ යොදවන ලද හෝ බලාත්මක කරන ලද සියලු කොන්ත්‍රාත් සහ ගිවිසුම් සහ එකී අධිකාරී විසින් සිදුකිරීමට සම්බන්ධ වූ හෝ ගිවිසගත් කාරණ සහ දේවල් සහ එකී අධිකාරී සඳහා සහ එකී අධිකාරී වෙනුවෙන් නිකුත් කරන ලද සියලු බලපත්‍ර, නියමිත දින සිට බලාත්මකවන පරිදි ආණ්ඩුව විසින් දරන ලද මය, බැඳීම්, වත්කම් සහ වගකීම්, ක්‍රියාලේ යොදවන ලද හෝ බලාත්මක කරන ලද සියලු කොන්ත්‍රාත් සහ ගිවිසුම් සහ ආණ්ඩුව විසින් සිදුකිරීමට සම්බන්ධව වූ හෝ ගිවිසගත් කාරණ සහ දේවල් සහ ආණ්ඩුවේ බලපත්‍ර ලෙස සලකනු ලැබිය යුතු ය.

- (අ) නියමිත දිනයට පෙරාතුව ම වූ දිනයේ දී බලාත්මකව පැවැති සියලු සමෘද්ධී බැංකු සම්මේලන නියමිත දිනයේ සිට පිළිවෙළින් දිවි නැගුම ප්‍රජා මූල බැංකු සම්මේලන ලෙස සලකනු ලැබිය යුතු ය;
- (ඇ) යම් උගින් නීතියක් ප්‍රකාර හෝ අන්තර්කාරයකින් සමෘද්ධී අධිකාරිය මගින් හෝ සමෘද්ධී කොමසාරිස් ජනරාල්වරයාගෙන් යම් ඉහළසාධන ප්‍රතිලාභයක් සඳහා ඉල්ලුම්කර ඇති හෝ යම් ඉහළසාධන ප්‍රතිලාභයක් ලබමින් සිටින සෑම තැනැත්තකුම, මේ පනතේ පටහැනිව කුමක් සඳහන් වූවද, මේ පනතේ නියමවලට අනුව ප්‍රතිලාභ ලබාගැනීම සඳහා ඉල්ලුම්කිරීමට හෝ අඛණ්ඩව ප්‍රතිලාභ ලැබීමට සුදුසුකම් ලැබිය යුතු ය.

ඉවත් කරන ලද පනත යටතේ වූ හාර සහ අරමුදල් මේ පනත යටතේ වූ හාර සහ අරමුදල් ලෙස සලකනු ලැබිය යුතු බව.

45. ඉවත් කරන ලද 1995 අංක 30 දරන පනත යටතේ පිහිටුවන ලද ශ්‍රී ලංකා සමෘද්ධී සංවර්ධන අධිකාරිය, ඉවත් කරන ලද 1996 අංක 18 දරන පනත යටතේ පිහිටුවන ලද ශ්‍රී ලංකා දක්ෂීණ සංවර්ධන අධිකාරිය, ඉවත් කරන ලද 2005 අංක 26 දරන පනත යටතේ පිහිටුවන ලද ශ්‍රී ලංකා උච්චරට සංවර්ධන අධිකාරිය විසින් හෝ ඒ යටතේ යම් පරමාර්ථයක් සඳහා පිහිටුවන ලද අරමුදල් සහ හාර, ඒ අරමුදල් සහ හාර පිහිටුවනු ලැබුවේ යම් පරමාර්ථ සහ කාර්ය වෙනුවෙන් ද ඒ පරමාර්ථ, කාර්ය සහ ඒ ප්‍රතිලාභීන් සම්බන්ධයෙන් කිසිදු වෙනස්කිරීමක් සිදුනොවන බවට සහතික කරමින් දෙපාර්තමේන්තුව විසින් පාලනය කරනු ලැබිය යුතු ය.

46. මේ පනතේ විධිවාන සහ වෙනත් යම් ලිඛිත නීතියක විධිවාන අතර යම් පරස්පර විරෝධතාවයක් හෝ අනෙකුලතාවයක් පවතින අවස්ථාවක දී මේ පනතේ විධිවාන බලපෑත්වනු ලැබිය යුතු ය.

වෙනත් යම් ලිඛිත
නීතියක් අනිවා
මේ පනත
බලපෑත්විය යුතු
වට.

47. පද සම්බන්ධයෙන් අන්‍යාර්ථයක් අවශ්‍ය වූවහොත් මිස මේ පනතේ —

අර්ථනීරුපණය.

“මහ බැංකුව” යන්නෙන්, (422 වන අධිකාරය වූ) මූදල් නීති පනත යටතේ පිහිටුවන ලද ශ්‍රී ලංකා මහ බැංකුව අදහස් වේ;

“ප්‍රජාව” යන්නෙන් වතු, නාගරික හෝ කර්මාන්ත ක්ෂේත්‍ර ආයුත ජනකාටස් අදහස් වේ;

“දිවි නැගුම ප්‍රතිලාභීන්” යන්නෙන්, යම් දිවි නැගුම ප්‍රජා මූල සංවිධානයක් හෝ දිවි නැගුම ප්‍රාදේශීය සංවිධානයක් විසින් කරගෙන යන යම් වැඩසටහනක්, ව්‍යාපෘතියක් හෝ ක්‍රියාකාරකමක් යටතේ යම් ආකාරයක වරප්‍රසාදයක් හෝ උපකාරයක් ලබාගන්නා වූ යම් තැනැත්තකු අදහස් වේ;

“ක්ෂේද මූල්‍ය” යන්නෙන්, අන්‍යාකාරයකින් මූල්‍ය සේවා උපයා ගැනීමේ කිසිදු මාර්ගයක් නොමැති සේවයේ යෙදෙන්නාන්ට හෝ අඩු ආදායම් පුද්ගලයන්ට හෝ කණ්ඩායම්වලට සපයන්නා වූ මූල්‍ය සේවා වර්ගයක් අදහස් වේ;

“අමාත්‍යවරයා” යන්නෙන්, දිවිනැගුම විෂයය පවරා ඇත්තේ යම් අමාත්‍යවරයෙකුට ද ඒ අමාත්‍යවරයා අදහස් වේ; සහ

“ජාතික ලොතයයි මණ්ඩලය” යන්නෙන්, 1963 අංක 11 දරන ජාතික ලොතයයි මණ්ඩලය පනත යටතේ පිහිටුවන ලද ජාතික ලොතයයි මණ්ඩලය අදහස් වේ.

48. මේ පනතේ සිංහල සහ දෙමළ භාෂා පාය අතර යම් අනෙකුලතාවක් ඇතිවූවහොත්, එවිට, සිංහල භාෂා පායය බලපෑත්විය යුතු ය.

අනෙකුලතාවක්
ඇති වූ විට සිංහල
භාෂා පායය
බලපෑත්විය යුතු
වට.

පරුලිමේන්තුවේ සිංහල පනත් කෙටුම්පන්වල සහ පනත්වල වාර්ෂික දායක මිල (දේශීය) රු. 870 ක් (විදේශීය) රු. 1,160 ක්. අංක 163, තිරුලපන මාවත, පොලේන්ගොට්, කොළඹ 05, රජයේ ප්‍රවාන්ති දෙපාර්තමේන්තුවේ, ප්‍රකාශන කර්යාලයේ ඇධ්‍යාරී වෙත සැම වර්ෂයකම දෙසැම්බර් මස 15 වැනි දිනට පෙර දායක මූදල් ගෙවා පසුව එළඹීන එක් එක් වර්ෂය සඳහා ඒවා ලබාගත හැකිය.